

# ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ

ಹುಬ್ಬಳ್ಳಿ-580 022

ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆಯ ಆಡಳಿತ ಮಂಡಳಿಯ ಸಭೆಯು ದಿನಾಂಕ:19.10.2006 ರಂದು ಮಧ್ಯಾಹ್ನ 3.00 ಗಂಟೆಗೆ ವೈದ್ಯಕೀಯ ಶಿಕ್ಷಣ ಸಚಿವರ ಕೊಠಡಿ ಸಂಖ್ಯೆ:38, ವಿಕಾಸಸೌಧ, ಬೆಂಗಳೂರು ಇಲ್ಲಿ ನಡೆಯಿತು. ಈ ಕೆಳಗೆ ನಮೂದಿಸಿದ ಸದಸ್ಯರು ಸಭೆಗೆ ಹಾಜರಿದ್ದರು.

- |    |  |           |
|----|--|-----------|
| 1. | ಡಾ.ವಿ.ಎಸ್.ಆಚಾರ್ಯರವರು,<br>ವೈದ್ಯಕೀಯ ಶಿಕ್ಷಣ ಸಚಿವರು,<br>ಕರ್ನಾಟಕ ಸರ್ಕಾರ, ವಿಧಾನಸೌಧ, ಬೆಂಗಳೂರು.  | ಅಧ್ಯಕ್ಷರು |
| 2. | ಪ್ರಧಾನ ಕಾರ್ಯದರ್ಶಿಗಳು,<br>ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ,<br>ವಿಕಾಸಸೌಧ, ಡಾ.ಬಿ.ಆರ್.ಅಂಬೇಡ್ಕರ್ ಬೀದಿ, ಬೆಂಗಳೂರು-1<br>6 ನೇ ಟಿ ಬ್ಲಾಕ್, ಜಯನಗರ, ಬೆಂಗಳೂರು. | ಸದಸ್ಯರು   |
| 3. | ಸರ್ಕಾರದ ಕಾರ್ಯದರ್ಶಿಗಳು,<br>ವೈದ್ಯಕೀಯ ಶಿಕ್ಷಣ ಇಲಾಖೆ,<br>ವಿಕಾಸಸೌಧ, ಡಾ.ಬಿ.ಆರ್.ಅಂಬೇಡ್ಕರ್ ಬೀದಿ, ಬೆಂಗಳೂರು-1   | ಸದಸ್ಯರು   |
| 4. | ಸರ್ಕಾರದ ಕಾರ್ಯದರ್ಶಿಗಳು (ವೆಚ್ಚ),<br>ಆರ್ಥಿಕ ಇಲಾಖೆ, ವಿಧಾನಸೌಧ,<br>ಬೆಂಗಳೂರು. 6 ನೇ ಟಿ ಬ್ಲಾಕ್, ಜಯನಗರ, ಬೆಂಗಳೂರು.  | ಸದಸ್ಯರು   |
| 5. | ಸರ್ಕಾರದ ಕಾರ್ಯದರ್ಶಿಗಳು,<br>ಸಮಾಜ ಕಲ್ಯಾಣ ಇಲಾಖೆ, ಬಹುಮಹಡಿಗಳ ಕಟ್ಟಡ,<br>ಬೆಂಗಳೂರು-1.   | ಸದಸ್ಯರು   |
| 6. | ಉಪ ಕುಲಪತಿಗಳು,<br>ರಾಜೀವ ಗಾಂಧಿ ಆರೋಗ್ಯ ವಿಜ್ಞಾನಗಳ ವಿಶ್ವವಿದ್ಯಾಲಯ,<br>4ನೇ ಟಿ ಬ್ಲಾಕ್, ಜಯನಗರ, ಬೆಂಗಳೂರು.  | ಸದಸ್ಯರು   |
| 7. | ನಿರ್ದೇಶಕರು,<br>ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ,<br>ಆನಂದರಾವ್ ವೃತ್ತ, ಬೆಂಗಳೂರು-1.  | ಸದಸ್ಯರು   |
| 8. | ನಿರ್ದೇಶಕರು,<br>ವೈದ್ಯಕೀಯ ಶಿಕ್ಷಣ ಇಲಾಖೆ,<br>ಆನಂದರಾವ್ ವೃತ್ತ, ಬೆಂಗಳೂರು-1.   | ಸದಸ್ಯರು   |

.....2

- |     |   |                        |
|-----|---|------------------------|
| 9.  | ನಿರ್ದೇಶಕರು,<br>ಜಯದೇವ ಕೃಷ್ಣೋಗ ಸಂಸ್ಥೆ,<br>ಬೆಂಗಳೂರು.                         | ಸದಸ್ಯರು                |
| 10. | ನಿರ್ದೇಶಕರು,<br>ರಾಷ್ಟ್ರೀಯ ಮಾನಸಿಕ ಆರೋಗ್ಯ ಕೇಂದ್ರ, (ನಿಪ್ಪಾನ್ಸಿ).<br>ಬೆಂಗಳೂರು. | <del>ಸದಸ್ಯರು</del>     |
| 11. | ವ್ರಾಂಕುಲಾಲರು,<br>ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ, ಹುಬ್ಬಳ್ಳಿ.              | ಸದಸ್ಯರು                |
| 12. | ವೈದ್ಯಕೀಯ ಅಧೀಕ್ಷಕರು,<br>ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ, ಹುಬ್ಬಳ್ಳಿ.        | ಸದಸ್ಯರು                |
| 13. | ನಿರ್ದೇಶಕರು,<br>ವಿಜಯನಗರ ವೈದ್ಯಕೀಯ ವಿಜ್ಞಾನ ಸಂಸ್ಥೆ.                           | ವಿಶೇಷ<br>ಆಹ್ವಾನಿತರು    |
| 14. | ಮುಖ್ಯ ಆಡಳಿತಾಧಿಕಾರಿಗಳು,<br>ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ.                | ವಿಶೇಷ<br>ಆಹ್ವಾನಿತರು    |
| 15. | ಆರ್ಥಿಕ ಸಲಹೆಗಾರರು,<br>ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ.                     | ವಿಶೇಷ<br>ಆಹ್ವಾನಿತರು    |
| 16. | ವೈದ್ಯಕೀಯ ಅಧೀಕ್ಷಕರು,<br>ಕರ್ನಾಟಕ ಮಾನಸಿಕ ಆರೋಗ್ಯ ಸಂಸ್ಥೆ, ಧಾರವಾಡ.              | ವಿಶೇಷ<br>ಆಹ್ವಾನಿತರು    |
| 17. | ಡಾ.ಅಬ್ದುಲ್ ಕರೀಮ್,<br>ಹಳೇ ಹುಬ್ಬಳ್ಳಿ, ಹುಬ್ಬಳ್ಳಿ.                            | ಸದಸ್ಯರು                |
| 18. | ಡಾ.ಸಂಜಯ ಡಾಂಗಿ,<br>ಡಾಂಗಿ ನರ್ಸಿಂಗ್ ಹೋಮ್, ಹಾವೇರಿ.                            | ಸದಸ್ಯರು                |
| 19. | ಡಾ.ಯು.ಎಸ್.ಹಂಗರಗಾ<br>ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ.                      | ಸದಸ್ಯರು                |
| 20. | ನಿರ್ದೇಶಕರು,<br>ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ, ಹುಬ್ಬಳ್ಳಿ.                | ಸದಸ್ಯ<br>ಕಾರ್ಯದರ್ಶಿಗಳು |

## ವಿಷಯ ಸೂಚಿ 'ಪ್ರಸ್ತಾವನೆ'

ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆಯ ಆಡಳಿತ ಮಂಡಳಿಯ ಸಭೆಯ ಸದಸ್ಯ ಕಾರ್ಯದರ್ಶಿಗಳಾದ ಡಾ.ಎಂ.ಜಿ.ಹಿರೇಮಠ, ನಿರ್ದೇಶಕರು, ಕಿಮ್ಸ್ ಹುಬ್ಬಳ್ಳಿ, ಇವರು ಸದರಿ ಸಭೆಗೆ ಹಾಜರಿದ್ದ ಮಾನ್ಯ ಡಾ:ವಿ.ಎಸ್.ಆಚಾರ್ಯ ರವರು ವೈದ್ಯಕೀಯ ಸಚಿವರು, ಕರ್ನಾಟಕ ಸರ್ಕಾರ, ಬೆಂಗಳೂರು ಇವರನ್ನು ಮತ್ತು ಸಭೆಗೆ ಹಾಜರಿದ್ದ ಎಲ್ಲಾ ಸದಸ್ಯರನ್ನು ಸ್ವಾಗತಿಸಿದರು.

ಅಧ್ಯಕ್ಷರ 'ಅಪ್ಪಣೆಯ ಮೇರೆಗೆ ವಿಷಯ ಸೂಚಿಗಳ ಪ್ರಕಾರ ವಿಷಯಗಳನ್ನು ಚರ್ಚೆಗೆ ತೆಗೆದುಕೊಳ್ಳಲಾಯಿತು.

### ವಿಷಯ ಸೂಚಿ-1:

ದಿನಾಂಕ:17.01.2006ರಂದು ಜರುಗಿದ ಕಿಮ್ಸ್ ಆಡಳಿತ ಮಂಡಳಿ ಸಭೆಯ ನಡವಳಿಯನ್ನು ಸದಸ್ಯ ಕಾರ್ಯದರ್ಶಿಗಳು ಓದಿದರು. ಸಭೆಯು ಕೂಲಂಕುಷವಾಗಿ ಪರಿಶೀಲಿಸಿ, ಅನುಮೋದಿಸಿತು.

### ವಿಷಯ ಸೂಚಿ-2:

ಕಿಮ್ಸ್ ಸಂಸ್ಥೆಯಲ್ಲಿ 150 ಪದವಿಪೂರ್ವ ವಿದ್ಯಾರ್ಥಿಗಳಿಗೆ ಪ್ರವೇಶ ಕಲ್ಪಿಸುವುದು ಮತ್ತು ಅಂಗರಚನಾ ಶಾಸ್ತ್ರ, ಜೀವರಸಾಯನಶಾಸ್ತ್ರ ರೇಡಿಯೋಡೈಗ್ನೋಸಿಸ್, ರೇಡಿಯೋ ಥರಪಿ ಮತ್ತು ಮಾನಸಿಕ ಆರೋಗ್ಯ ಶಾಸ್ತ್ರಗಳಲ್ಲಿ ಸ್ನಾತಕೋತ್ತರ ಪದವಿ ಕೋರ್ಸ್ (ಎಂ.ಡಿ.ಮತ್ತು ಡಿಪ್ಲೊಮಾ) ಪ್ರಾರಂಭಿಸುವ ಕುರಿತು.

ಕಿಮ್ಸ್ ಸಂಸ್ಥೆಯಲ್ಲಿ 150 ಪದವಿಪೂರ್ವ ವಿದ್ಯಾರ್ಥಿಗಳಿಗೆ ಪ್ರವೇಶ ಕಲ್ಪಿಸುವುದು ಮತ್ತು ಮೇಲೆ ನಮೂದಿಸಿದ 5 ವಿಷಯಗಳಲ್ಲಿ ಸ್ನಾತಕೋತ್ತರ ಕೋರ್ಸ್ (ಎಂ.ಡಿ ಮತ್ತು ಡಿಪ್ಲೊಮಾ) ಪ್ರಾರಂಭಿಸುವ ಪ್ರಸ್ತಾವನೆಯನ್ನು ರಾಜೀವ್ ಗಾಂಧಿ ವಿಶ್ವವಿದ್ಯಾಲಯಕ್ಕೆ ಒಪ್ಪಿಸಲಾಗಿದೆಯೆಂದು ಸದಸ್ಯ ಕಾರ್ಯದರ್ಶಿಗಳು ಸಭೆಗೆ ತಿಳಿಸಿದರು. ರಾಜೀವ್ ಗಾಂಧಿ ವಿಶ್ವವಿದ್ಯಾಲಯ ದಿನಾಂಕ:02.03 ಮತ್ತು 04ರ ನವೆಂಬರ್ 2006ರಂದು ಸಂಸ್ಥೆಗೆ ತಪಾಸಣೆಗೆ ಬರಲು ಒಪ್ಪಿಗೆ ಪತ್ರವನ್ನು ಕಳುಹಿಸಿದೆಯೆಂದು ತಿಳಿಸಿದರು.

.....2

ಈ ವಿಷಯದ ಬಗ್ಗೆ ಸುಧೀರ್ಘವಾಗಿ ಚರ್ಚೆ ನಡೆಯಿತು. ಚರ್ಚೆಯಲ್ಲಿ ಭಾಗವಹಿಸಿದ ರಾಜೀವ್ ಗಾಂಧಿ ವಿಶ್ವವಿದ್ಯಾಲಯದ ~~ಪ್ರಾಚಾರ್ಯರು~~ ಪ್ರಾಚಾರ್ಯರು 150 ಪದವಿಪೂರ್ವ ವಿದ್ಯಾರ್ಥಿಗಳು ಪ್ರವೇಶ ಮತ್ತು 5 ಸ್ನಾತಕೋತ್ತರ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪ್ರಾರಂಭಿಸಲು ಎಲ್ಲಾ ರೀತಿಯ ಸಲಹೆ ಮತ್ತು ಸಹಕಾರ ಕೊಡಲು ಒಪ್ಪಿಗೆ ಸೂಚಿಸಿದರು.

ಸನ್ಮಾನ್ಯ ಆಡಳಿತ ಮಂಡಳಿಯ ಅಧ್ಯಕ್ಷರು ಈ ತಪಾಸಣೆಯನ್ನು ಯಶಸ್ವಿಯಾಗಿ ಮಾಡಲು ಅವಶ್ಯಕತೆಯಿದ್ದ ಎಲ್ಲಾ ಸಿದ್ಧತೆಯನ್ನು ಮಾಡಲು ಆದೇಶಿಸಿದರು. ~~ಸದಸ್ಯ ಕಾರ್ಯದರ್ಶಿಗಳು~~ ಈಗಾಗಲೇ ರೂ.2 ಲಕ್ಷಗಳನ್ನು ಎಂ.ಸಿ.ಐ.ಗೆ ತಪಾಸಣೆಯ ಸಲುವಾಗಿ ಶುಲ್ಕ ಕಟ್ಟಿರುವುದರಿಂದ ~~ಸದಸ್ಯ ಕಾರ್ಯದರ್ಶಿಗಳು~~ ತಿಳಿಸಿದರು. ರಾಜೀವ್ ಗಾಂಧಿ ವಿಶ್ವವಿದ್ಯಾಲಯದ ತಪಾಸಣಾ ವರದಿ ಬಂದ ಕೂಡಲೇ M.C.I.ಗೆ ತಪಾಸಣೆಗೆ ಬರಲು ಆಮಂತ್ರಣ ಪತ್ರವನ್ನು ಒಪ್ಪಿಸಲು ಸಭೆಯು ಸೂಚಿಸಿತು.

### ವಿಷಯ ಸೂಚಿ-3:

ಎಮ್.ಸಿ.ಐ.ಮಾನದಂಡಕ್ಕೆ ಪ್ರಕಾರ ಕಿಮ್ಸ್ ಕಾಲೇಜಿನಲ್ಲಿ 150 ಪದವಿಪೂರ್ವ ವಿದ್ಯಾರ್ಥಿಗಳ ಪ್ರವೇಶ ಮತ್ತು 5 ವಿಭಾಗದಲ್ಲಿ ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಪ್ರವೇಶಕ್ಕೆ ಪೂರಕವಾಗಿ ಬೋಧಕ ಮತ್ತು ಬೋಧಕೇತರ ಸಿಬ್ಬಂದಿ ನೇಮಕಾತಿ ಹಾಗೂ ಅವಶ್ಯ ಸಲಕರಣೆಗಳನ್ನು ಪಡೆಯುವ ಕುರಿತು.

ಎಮ್.ಸಿ.ಐ.ಮಾನದಂಡಕ್ಕೆ ಪ್ರಕಾರ ಕಿಮ್ಸ್ ಕಾಲೇಜಿನಲ್ಲಿ 150 ಪದವಿಪೂರ್ವ ವಿದ್ಯಾರ್ಥಿಗಳ ಪ್ರವೇಶ ಮತ್ತು 5 ವಿಭಾಗದಲ್ಲಿ ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಪ್ರವೇಶಕ್ಕೆ ಅನುಮತಿ ಸಲುವಾಗಿ ಶೇ.5 ರಷ್ಟು ಬೋಧಕ ಸಿಬ್ಬಂದಿ ಕೊರತೆಯಿರುವುದನ್ನು ಸದಸ್ಯ ಕಾರ್ಯದರ್ಶಿಗಳು ತಿಳಿಸಿದರು ಹಾಗೂ ಕೊರತೆಯಿರುವ ಸಿಬ್ಬಂದಿಯನ್ನು ನೇಮಕಾತಿ ಮಾಡಲು ಅನುಮತಿ ಕೋರಿದರು. ಸಭೆಯು ಈ ವಿಷಯದ ಬಗ್ಗೆ ಚರ್ಚಿಸಿ, ಅವಶ್ಯವಿರುವ ಶೇ.5ರಷ್ಟು ಬೋಧನಾ ಸಿಬ್ಬಂದಿಯನ್ನು ನೇಮಕಾತಿ ಮಾಡಲು ಅನುಮತಿ ನೀಡಿತು. ಮತ್ತು ತಪಾಸಣೆಗೆ ಬೇಕಾಗುವ ಸಾಧನ ಸಲಕರಣೆಗಳನ್ನು ಪಡೆಯಲು ಅನುಮತಿ ನೀಡಲಾಯಿತು.

### ವಿಷಯ ಸೂಚಿ-4:

ಕಿಮ್ಸ್ ಕಾಲೇಜಿನಲ್ಲಿ ಪ್ರೀ-ಮೆಡಿಕಲ್ ಮತ್ತು ಪ್ಯಾರಾ ಮೆಡಿಕಲ್ ವಿಭಾಗದಲ್ಲಿ ಕೆಲಸ ಮಾಡುತ್ತಿರುವ ಬೋಧಕ ಸಿಬ್ಬಂದಿಯವರಿಗೆ ನಾನ್ ಪ್ರಾಕ್ಟೀಸಿಂಗ್ ಆಲೋವೆನ್ಸ್ (ಎನ್.ವಿ.ಎ.) ನೀಡುವ ಕುರಿತು.

.....3

ಈ ವಿಷಯದ ಬಗ್ಗೆ ಸುಧೀರ್ಘವಾದ ಚರ್ಚೆ ನಡೆದು, ಚರ್ಚೆಯಲ್ಲಿ ಸದಸ್ಯ ಕಾರ್ಯದರ್ಶಿಗಳು, ಪ್ರೀ-ಮೆಡಿಕ್‌ಲ್ ಮತ್ತು ಪ್ಯಾರಾ ಮೆಡಿಕ್‌ಲ್ ಬೋಧನಾ ಸಿಬ್ಬಂದಿಯವರಿಗೆ ತುರ್ತಾಗಿ ಎನ್.ಪಿ.ವಿ. ಕೊಡಲು ಕೋರಿದರು. ಕರ್ನಾಟಕ ಸರ್ಕಾರ ಈಗಾಗಲೇ ರಾಜ್ಯದ ಎಲ್ಲಾ ವೈದ್ಯಕೀಯ ಶಿಕ್ಷಣ ಸಂಸ್ಥೆಗಳಲ್ಲಿ ಕೆಲಸ ಮಾಡುತ್ತಿರುವ ಪ್ರೀ-ಮೆಡಿಕ್‌ಲ್ ಮತ್ತು ಪ್ಯಾರಾ ಮೆಡಿಕ್‌ಲ್ ಬೋಧನಾ ಸಿಬ್ಬಂದಿಯವರಿಗೆ ಹೆಚ್ಚಿನ ಮಾಸಿಕ ವೇತನದ ಶ್ರೇಣಿಯ ಆದೇಶವನ್ನು ಇನ್ನೆರಡು ಮೂರು ದಿವಸದಲ್ಲಿ ಹೊರಡಿಸುತ್ತಿರುವುದರಿಂದ, ಅದೇ ಶ್ರೇಣಿಯನ್ನು ಕಿಮ್ಸ್‌ನಲ್ಲಿ ಕೆಲಸ ಮಾಡುವ ಬೋಧಕ ಸಿಬ್ಬಂದಿಯವರಿಗೆ ಕೊಡುವಂತೆ ಮಾನ್ಯ ಆಡಳಿತ ಮಂಡಳಿ ಅಧ್ಯಕ್ಷರು ಆದೇಶಿಸಿದರು.

ವಿಷಯ ಸೂಚಿ-5:

ಸರ್ಕಾರದ ಆದೇಶದ ಸಂಖ್ಯೆ:ಆಕುಕ.122.ಎಮ್.ಎಸ್.ಎಫ್.2006, ದಿನಾಂಕ: 26.08.2006ರ ಪ್ರಕಾರ ಗೃಹ ವೈದ್ಯರು ಮತ್ತು ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಮಾಸಿಕ ಶಿಷ್ಯ ವೇತನ ಪರಿಷ್ಕರಿಸಿದ್ದು, ಇದಕ್ಕೆ ಬೇಕಾದ ಹೆಚ್ಚಿನ ಅನುದಾನವನ್ನು ಹಣಕಾಸು ಸಮಿತಿಯ ಶಿಫಾರಸ್ಸಿನ ಮೇರೆಗೆ ಕೊಡಲು ಅನುಮತಿ ನೀಡುವ ಕುರಿತು.

ಈ ವಿಷಯದ ಬಗ್ಗೆ ಚರ್ಚೆಯ ಸಮಯದಲ್ಲಿ ಉಪಕಾರ್ಯದರ್ಶಿಗಳು, ಹಣಕಾಸು (ವೆಚ್ಚ) ರವರು ಹಣಕಾಸು ಇಲಾಖೆಯಿಂದ ಅನುಮತಿ ಪಡೆದು ಪ್ರಸ್ತಾವನೆಯನ್ನು ಸಲ್ಲಿಸಲು ತಿಳಿಸಿದರು. ಈಗಾಗಲೇ ಸರ್ಕಾರದ ಆದೇಶವಾಗಿರುವುದರಿಂದ, ಸಂಸ್ಥೆಯಲ್ಲಿರುವ ಹಣದಿಂದ ಗೃಹವೈದ್ಯರು ಮತ್ತು ಸ್ನಾತಕ ವಿದ್ಯಾರ್ಥಿಗಳಿಗೆ ಪರಿಷ್ಕರಿಸಿದ ಮಾಸಿಕ ಶಿಷ್ಯ ವೇತನ ಕೊಡಬಹುದೆಂದು ತಿಳಿಸಿದರು. ಸಭೆಯು ಪರಿಷ್ಕರಿಸಿದ ಮಾಸಿಕ ವೇತನ ಕೊಡಲು ಅನುಮೋದಿಸಿತು.

ವಿಷಯ ಸೂಚಿ-6:

ಕಿಮ್ಸ್ ಕಾಲೇಜಿನಲ್ಲಿ ಈಗಿರುವ ಗ್ರಂಥಾಲಯದ ಕಟ್ಟಡದಲ್ಲಿ ವಿದ್ಯಾರ್ಥಿಗಳಿಗೆ ಓದಲು ಸ್ಥಳಾವಕಾಶ ಕೊರತೆಯಿರುವುದರಿಂದ, ಗ್ರಂಥಾಲಯದ ಎರಡನೇ ಅಂತಸ್ತಿನ ಕಟ್ಟಡ ಕಟ್ಟುವ ಕುರಿತು.

ಸದಸ್ಯ ಕಾರ್ಯದರ್ಶಿಗಳು ಕಿಮ್ಸ್ ಕಾಲೇಜಿನಲ್ಲಿ ಗ್ರಂಥಾಲಯದ ಕಟ್ಟಡದಲ್ಲಿ ವಿದ್ಯಾರ್ಥಿಗಳಿಗೆ ಓದುವ ಸ್ಥಳದ ಕೊರತೆಯ ಬಗ್ಗೆ ಸಭೆಗೆ ತಿಳಿಸಿದರು. ಈಗಿರುವ ಗ್ರಂಥಾಲಯದಲ್ಲಿ 2ನೇ ಅಂತಸ್ತು ಕಟ್ಟುವ ಬಗ್ಗೆ ಅಂದಾಜುಪಟ್ಟಿಯನ್ನು ತಯಾರು ಮಾಡಿ ಹಣಕಾಸು ಸಮಿತಿಯಲ್ಲಿ ಅನುಮತಿ ಪಡೆದು ಮುಂದಿನ ಆಡಳಿತ ಮಂಡಳಿಯ ಸಭೆಯಲ್ಲಿ ಪ್ರಸ್ತಾವನೆಯನ್ನು ತರುವುದಕ್ಕೆ ತಿಳಿಸಿದರು.

ವಿಷಯ ಸೂಚಿ-7,8 ಮತ್ತು 9:

7. ವಿದ್ಯಾರ್ಥಿ ಮತ್ತು ವಿದ್ಯಾರ್ಥಿನಿಯರ ವಸತಿ ನಿಲಯಗಳು ಬಹಳಷ್ಟು ಸೋರುತ್ತಿದ್ದು, ಮತ್ತು ಬಹಳ ವರ್ಷಗಳಿಂದ ಸುಣ್ಣ ಬಣ್ಣ ಹಚ್ಚದೇ ಇರುವುದರಿಂದ ಬಹಳ ಹಳೆಯದಾಗಿ ಕಾಣುತ್ತಿವೆ. ಕಾರಣ ಸುಣ್ಣ ಬಣ್ಣ ಹಚ್ಚಲು ಅನುಮತಿ ಮತ್ತು ಇದಕ್ಕೆ ಬೇಕಾದ ಹಣದ ಮಂಜೂರಾತಿ ಕುರಿತು.

8. ಮಳೆಗಾಲದಲ್ಲಿ ಎಲ್ಲಾ ವಸತಿ ನಿಲಯಗಳು ತುಂಬಾ ಸೋರುತ್ತಿದ್ದು, ವಿದ್ಯಾರ್ಥಿಗಳಿಗೆ ತೊಂದರೆಯಾಗುತ್ತಿರುವುದರಿಂದ, ಅವುಗಳು ಸೋರದಂತೆ ಖೋಬಾ ಹಾಕಲು ಅನುಮತಿ ಕೊಡುವುದು ಮತ್ತು ಹಣ ಮಂಜೂರಾತಿ ಮಾಡುವುದು.

9. ವಿದ್ಯಾರ್ಥಿ ನಿಲಯಗಳಿಗೆ ಸುಮಾರು 50 ವರ್ಷದ ಹಿಂದೆ ಡೈನೇಜ್ ಪೈಪುಗಳಿಗೆ 3 ಇಂಚಿನ ಪೈಪು ಅಳವಡಿಸಲಾಗಿದೆ. ಡೈನೇಜ್ ಪೈಪುಗಳು ಪದೇ ಪದೇ ತುಂಬಿಕೊಂಡು ವಾಸನೆ ಬರುತ್ತಿದ್ದು, ಅದಕ್ಕಾಗಿ 3 ಇಂಚಿನ ಪೈಪಿನ ಬದಲಾಗಿ 9 ಇಂಚಿನ ಪೈಪು ಅಳವಡಿಸಲು ಅನುಮತಿ ಹಾಗೂ ಹಣದ ಮಂಜೂರಾತಿ ಕುರಿತು.

ಮೇಲೆ ನಮೂದಿಸಿದ ಮೂರು ವಿಷಯಗಳ ಬಗ್ಗೆ ಸುಧೀರ್ಘವಾಗಿ ಚರ್ಚೆ ನಡೆಯಿತು. ಸಭೆಗೆ ಇದರ ಅವಶ್ಯಕತೆ ಬಗ್ಗೆ ಮನವರಿಕೆ ಮಾಡಿಕೊಡಲಾಯಿತು. ಸಭೆಯು ತಾತ್ಕಿಕವಾಗಿ ಈ ಕಾಮಗಾರಿಗಳ ಅವಶ್ಯಕತೆಗೆ ಒಪ್ಪಿಗೆ ನೀಡಿ ಹಣಕಾಸು ಮಂಡಳಿಗೆ ಸವಿಸ್ತಾರವಾದ ವೆಚ್ಚದ ಬಗ್ಗೆ ಪ್ರಸ್ತಾವನೆಯನ್ನು ಸಲ್ಲಿಸಿ ಅನುಮತಿ ಪಡೆದು ಮುಂದೆ ಬರುವ ಆಡಳಿತ ಮಂಡಳಿ ಸಭೆಯಲ್ಲಿ ಪ್ರಸ್ತಾವನೆ ತರಲು ತಿಳಿಸಿತು.

ವಿಷಯ ಸೂಚಿ-10:

ಕಿಮ್ಸ್ ಕಾಲೇಜು, ಆಸ್ಪತ್ರೆ, ವಿದ್ಯಾರ್ಥಿನಿಲಯ ಮತ್ತು ವಸತಿಗೃಹಗಳಿಗೆ ನೀರಿನ ಪೂರೈಕೆ ಸಮರ್ಪಕವಾಗಿ ಆಗುತ್ತಿಲ್ಲ ಹಾಗೂ ಲನೇಜ್ ಜೋರ್ವೆಲ್ ಹಾಕಿದರು ಸಹ ಅಂತರ್ಜಲ ಇಲ್ಲದ ಕಾರಣ ಬೋರ್ವೆಲ್‌ನಲ್ಲಿ ನೀರು ಬರುತ್ತಿಲ್ಲ. ಆದುದರಿಂದ ಅಂತರ್ಜಲ ನೀರಿನ ಪ್ರಮಾಣ ಹೆಚ್ಚು ಮಾಡಲು ರೇನ್ ವಾಟರ್ ಹಾರ್ವೆಸ್ಟ್ ಸ್ಕೀಮ್ ಅಳವಡಿಸುವ ಕುರಿತು.

ಈ ವಿಷಯದ ಬಗ್ಗೆ ಸುದೀರ್ಘವಾದ ಚರ್ಚೆ ನಡೆಯಿತು. ರೇನ್ ವಾಟರ್ ಹಾರ್ವೆಸ್ಟ್ ಸ್ಕೀಮ್ ಮಾಡುವುದರಿಂದ, ಅಂತರ್ಜಲ ವೃದ್ಧಿಯಾಗುವುದರಿಂದ ಕಿಮ್ಸ ಸಂಸ್ಥೆಗೆ ನೀರಿನ ಕೊರತೆ ಕಡಿಮೆಯಾಗುವುದನ್ನು ಸಭೆಯು ಒಪ್ಪಿತು. ರೇನ್ ವಾಟರ್ ಹಾರ್ವೆಸ್ಟ್ ಸ್ಕೀಮ್‌ಗೆ ಬೇಕಾಗುವ ಅಂದಾಜು ವೆಚ್ಚದ ಪಟ್ಟಿಯನ್ನು ಹಣಕಾಸು ಸಮಿತಿಗೆ ಒಪ್ಪಿಗೆ ಪಡೆದು ಮುಂದಿನ ಆಡಳಿತ ಸಭೆಯ ಮಂಡಳಿಯಲ್ಲಿ ಮಂಡಿಸಲು ಸೂಚಿಸಲಾಯಿತು. 01

**ನಿಷೇಧ ಸೂಚಿ-11:**

ಕಿಮ್ಸ ಆವರಣ ಸುಮಾರು 96 ಎಕರೆ ಇದ್ದು, ಅನೇಕ ರಡೆ ಹೂದೋಟ ವ್ಯವಸ್ಥೆಯಿದೆ. ಅದಕ್ಕೆ ನೀರಿನ ತೊಂದರೆ ಆಗುತ್ತಿದೆ. ಕಾರಣ ಹೂದೋಟಗಳಿಗೆ ನೀರಿನ ಸರಬರಾಜು ಸಮರ್ಪಕವಾಗಿ ಮಾಡಲು ಲಿಕ್ವಿಡ್ ವೆಸ್ಟ್ ಮ್ಯಾನೇಜ್‌ಮೆಂಟ್ ಅಳವಡಿಸಲು ಅನುಮತಿ ಕುರಿತು.

ಕಿಮ್ಸ ಆವರಣದಲ್ಲಿ ಬಹಳಷ್ಟು ಹೂದೋಟಗಳಿರುವುದರಿಂದ, ಅದಕ್ಕೆ ಸತತವಾಗಿ ನೀರಿನ ಪೂರೈಕೆ ಆಗಲು ಲಿಕ್ವಿಡ್ ವೆಸ್ಟ್ ಮ್ಯಾನೇಜ್‌ಮೆಂಟ್ ಸ್ಕೀಮನ್ನು ಅಳವಡಿಸಲು ಸಭೆಯು ಅನುಮತಿ ನೀಡಿತು. ಇದಕ್ಕೆ ಬೇಕಾಗುವ ವೆಚ್ಚದ ಪಟ್ಟಿಯನ್ನು ಮಾಡಿ ಹಣಕಾಸು ಸಮಿತಿಯಲ್ಲಿ ಮಂಡಿಸಿ ಮುಂದಿನ ಆಡಳಿತ ಮಂಡಳಿಯ ಸಭೆಯಲ್ಲಿ ಒಪ್ಪಿಸಲು ಸೂಚಿಸಿತು.

**ವಿಷಯ ಸೂಚಿ-12:**

ಕಿಮ್ಸ ಸಂಸ್ಥೆಯು 2007 ಸೆಪ್ಟೆಂಬರ್‌ನಲ್ಲಿ ಸುವರ್ಣ ಮಹೋತ್ಸವ ಹಮ್ಮಿಕೊಂಡಿರುವುದರಿಂದ ಕಾಲೇಜು ಮತ್ತು ಆಸ್ಪತ್ರೆ ಕಟ್ಟಡ, ಓ.ಪಿ.ಡಿ. ಬ್ಲಾಕ್, ಸಿಬ್ಬಂದಿ ವಾಟಿ ಗೃಹ ದುರಸ್ತಿ ಹಾಗೂ ಅವುಗಳ ಸುಣ್ಣ ಬಣ್ಣ ಮಾಡಲು ಅನುಮತಿ ಕೊಡುವುದು ಮತ್ತು ಹಣ ಮಂಜೂರಾತಿ ಮಾಡುವುದು.

ಸುವರ್ಣ ಮಹೋತ್ಸವದ ಸಮಯದಲ್ಲಿ ಕಿಮ್ಸ ಸಂಸ್ಥೆಯ ಎಲ್ಲಾ ಕಟ್ಟಡಗಳು ದುರಸ್ತಿಯಾಗಿ ಒಳ್ಳೆ ಸುಣ್ಣಬಣ್ಣದೊಂದಿಗೆ ಹೊಸದಾಗಿ ಕಾಣುವುದು ಅವಶ್ಯಕತೆಯಿರುವುದನ್ನು ಸಭೆಯು ಒಪ್ಪಿತು. ಸುವರ್ಣ ಮಹೋತ್ಸವಕ್ಕೆ ಸರ್ಕಾರ ವಿಶೇಷ ಅನುದಾನ ಕೊಟ್ಟ ಹಣದಲ್ಲಿ ಈ ಕಾರ್ಯವನ್ನು ತೆಗೆದುಕೊಳ್ಳಬಹುದೆಂದು ಸೂಚಿಸಿತು.

ವಿಷಯ ಸೂಚಿ-13:

1957ರಲ್ಲಿ ಕರ್ನಾಟಕ ವೈದ್ಯಕೀಯ ವಿದ್ಯಾಲಯ ಸ್ಥಾಪನೆ ಮಾಡುವಲ್ಲಿ ಬಹಳಷ್ಟು ಮಹತ್ವದ ಪಾತ್ರ ವಹಿಸಿದ ಅಂದಿನ ಆರೋಗ್ಯ ಸಚಿವರಾದ ದಿವಂಗತ.ಶ್ರೀ.ಆರ್.ಎಮ್.ಪಾಟೀಲ್ ಅವರ ಪುತ್ಥಳಿ ಸ್ಥಾಪನೆ ಮಾಡಲು ಸಾರ್ವಜನಿಕರಿಂದ ಮತ್ತು ಗಣ್ಯರಿಂದ ಪದೇ ಪದೇ ಮನವಿ ಬರುತ್ತಿರುವುದರಿಂದ ಸುವರ್ಣ ಮಹೋತ್ಸವ ಸಂದರ್ಭದಲ್ಲಿ ಅವರ ಪುತ್ಥಳಿಯನ್ನು ಆವರಣದಲ್ಲಿ ಇಡಲು ಅನುಮತಿ ಕೊಡುವ ಕುರಿತು.

ಈ ವಿಷಯದ ಬಗ್ಗೆ ಮಾನ್ಯ ಅಧ್ಯಕ್ಷರು, ದಿವಂಗತ.ಆರ್.ಎಂ.ಪಾಟೀಲರು ಮಾಡಿದ ಸಾಧನೆ ಬಗ್ಗೆ ಸಭೆಗೆ ವಿವರವಾಗಿ ತಿಳಿಸಿದರು. ಸಭೆಯು ದಿವಂಗತ.ಆರ್.ಎಂ.ಪಾಟೀಲರ ಪುತ್ಥಳಿಯನ್ನು ಸ್ಥಾಪಿಸಲು ಅನುಮೋದಿಸಿತು. ಅದೇ ಪ್ರಕಾರ ದಿನಾಂಕ:15ನೇ ನವೆಂಬರ್ 2006ರಂದು ರಾಜೀವ್ ಗಾಂಧೀ ಅಥ್ಲೆಟಿಕ್ ಮೀಟ್ ಪ್ರಾರಂಭೋತ್ಸವಕ್ಕೆ ಸಂಸ್ಥೆಗೆ ಭೇಟಿ ನೀಡುವ ಸಂದರ್ಭದಲ್ಲಿ ಸೂಕ್ತ ಸ್ಥಳಕ್ಕೆ ಪರಿಶೀಲನೆಯನ್ನು ಮಾಡಲಾಗುವುದೆಂದು ಅಧ್ಯಕ್ಷರು ತಿಳಿಸಿದರು. ಕಿಮ್ಸ್ ಆವರಣದಲ್ಲಿ ಈಗಾಗಲೇ ಡಾ.ಬಾಬಾಸಾಹೇಬ್ ಅಂಬೇಡ್ಕರ್ ಮೂರ್ತಿ ಮಾದರಿಯಲ್ಲಿಯೇ ಈ ಪುತ್ಥಳಿಯು ತಯಾರು ಮಾಡಲು ಅನುಮತಿಸಿತು.

ಯನ್ಯೆ

ವಿಷಯ ಸೂಚಿ-14:

ಕಿಮ್ಸ್ ಕಾಲೇಜಿನಲ್ಲಿ ಜನರೇಟರ್ ವ್ಯವಸ್ಥೆ ಇಲ್ಲದೇ ವಿದ್ಯಾರ್ಥಿಗಳಿಗೆ ಪಾಠ ಮಾಡುವುದು ಮತ್ತು ಆಡಳಿತ ಕಛೇರಿಯಲ್ಲಿ ಕೆಲಸ ಮಾಡಲು ವಿದ್ಯುತ್ ಇಲ್ಲದಾಗ ಬಹಳಷ್ಟು ತೊಂದರೆಯಾಗುತ್ತಿದೆ. ಕಾರಣ ಹೊಸ ಜನರೇಟರ್ ಖರೀದಿಗೆ ಅನುಮತಿ ಕೊಡುವುದು.

ಈ ವಿಷಯದ ಬಗ್ಗೆ ಚರ್ಚೆ ನಡೆಸಿ, ಜನರೇಟರ್‌ದ ಅವಶ್ಯಕತೆಯನ್ನು ಸಭೆಯು ಮನಗಂಡು ಬಳಕೆದಾರರ ಹಣದಲ್ಲಿ ಖರೀದಿ ಮಾಡಿ ಪೂರೈಸಲು ಅನುಮತಿ ನೀಡಿತು.

.....7

ವಿಷಯ ಸೂಚಿ-15:

ಕಿಮ್ಸ್ ಕಾಲೇಜಿನಲ್ಲಿ ಈ ಕೆಳಗೆ ನಮೂದಿಸಿದ ಹುದ್ದೆಗಳಿಗೆ ಅರ್ಹ ಅಭ್ಯರ್ಥಿಗಳನ್ನು ನೇಮಕ ಮಾಡುವ ಕುರಿತು.

(ಅ) ಕಿಮ್ಸ್ ಸಂಸ್ಥೆ ಸ್ವಾಯತ್ತ ಸಂಸ್ಥೆಯಾದಾಗಿನಿಂದ, ಫಿಜಿಕಲ್ ಡೈರೆಕ್ಟರ್ ಹುದ್ದೆ ಖಾಲಿ ಇರುತ್ತದೆ. ಈ ಖಾಲಿ ಇರುವ ಹುದ್ದೆಯಲ್ಲಿ ಏಜೆನ್ಸಿ ಮೂಲಕ 10 ವರ್ಷಗಳಿಂದ ಶ್ರೀ.ಅರುಣ ಭಾಸ್ಕರ ಗೌಡಲ್ಕರ ಅನ್ನುವವರು ಕನ್ಸಲ್ಟೇಟಿವ್ ವೇತನ ರೂ.4,500/- ರಲ್ಲಿ ಕೆಲಸ ಮಾಡುತ್ತಿದ್ದಾರೆ. ಅವರ ವಯೋಮಿತಿ ಈಗ 39 ವರ್ಷ ಆಗಿದೆ. ರಾಜೀವ್ ಗಾಂಧಿ ವಿಶ್ವವಿದ್ಯಾಲಯದಿಂದ ಪದೇ ಪದೇ ಪೂರ್ಣ ಪ್ರಮಾಣದ (ಫುಲ್ ಟೈಮ್) ಫಿಜಿಕಲ್ ಡೈರೆಕ್ಟರ್ ಅವಶ್ಯಕತೆ ಬಗ್ಗೆ ಪತ್ರಗಳು ಬಂದಿರುತ್ತವೆ. 2006, 15ನೇ ನವೆಂಬರ್‌ನಲ್ಲಿ ಕಿಮ್ಸ್ ಸಂಸ್ಥೆಯು ರಾಜ್ಯಮಟ್ಟದ ರಾಜೀವ್ ಗಾಂಧಿ ಅಡ್ವೇಟಿಕ್ ಮೀಟ್ ನಡೆಸುತ್ತಿರುವುದರಿಂದ, ಶ್ರೀ.ಅರುಣ ಗೌಡಲ್ಕರ ಇವರನ್ನು ಪೂರ್ಣ ಪ್ರಮಾಣದ ಫಿಜಿಕಲ್ ಡೈರೆಕ್ಟರ್ ಎಂದು ತೆಗೆದುಕೊಳ್ಳುತ್ತೇವೆಂದು ವಿಶ್ವವಿದ್ಯಾಲಯಕ್ಕೆ ಮುಚ್ಚಳಿಕೆ ಕೊಟ್ಟಿರುವುದರಿಂದ ಮತ್ತು ಸುಮಾರು 10 ವರ್ಷಗಳಿಂದ ಸೇವೆಸಲ್ಲಿಸುತ್ತಿರುವ ಇವರಿಗೆ ಪೂರ್ಣ ಪ್ರಮಾಣದ ಫಿಜಿಕಲ್ ಡೈರೆಕ್ಟರಾಗಿ ವಾಕಿನ್ ಇಂಟರ್‌ವ್ಯೂ ಮೂಲಕ ತೆಗೆದುಕೊಳ್ಳಲು ಅನುಮತಿ ಕೊಡುವುದು.

ಮೇಲಿನ ವಿಷಯದ ಬಗ್ಗೆ ಚರ್ಚೆ ನಡೆಯಿತು. ಈಗ ಏಜೆನ್ಸಿ ಮುಖಾಂತರ ಕೆಲಸ ಮಾಡುತ್ತಿರುವ ಅಭ್ಯರ್ಥಿಯು 10 ವರ್ಷಗಳಿಂದ ಕಡಿಮೆ ವೇತನದಲ್ಲಿ ಕೆಲಸ ಮಾಡುತ್ತಿರುವುದು ಸಭೆಯ ಗಮನಕ್ಕೆ ಬಂದು ಅವರ ವಯೋಮಿತಿಯು ಸೇವೆಗೆ ಸೇರುವ ಗರಿಷ್ಠ 40 ವರ್ಷಕ್ಕೆ ಸಮೀಪ ಇರುವುದರಿಂದ, ಸರ್ಕಾರಿ ನಿಯಮಾವಳಿಗಳ ಪ್ರಕಾರ ಆದಷ್ಟು ಬೇಗ ಅವರನ್ನು ಪೂರ್ಣ ಪ್ರಮಾಣದ ನೌಕರರನ್ನಾಗಿ ಮಾಡುವ ಪ್ರಕ್ರಿಯೆಯನ್ನು ಪ್ರಾರಂಭಿಸಲು ಸಭೆಯು ಅನುಮತಿ ನೀಡಿತು.

(ಬಿ) ಕಿಮ್ಸ್ ಗ್ರಂಥಾಲಯದಲ್ಲಿ ಸುಮಾರು 500 ಪದವಿಪೂರ್ವ ವಿದ್ಯಾರ್ಥಿಗಳು ಹಾಗೂ 300 ಸ್ನಾತಕೋತ್ತರ ವಿದ್ಯಾರ್ಥಿಗಳು ಓದುತ್ತಿರುವುದರಿಂದ ಒಬ್ಬರೇ ಲೈಬ್ರರಿಯನ್ ಇರುವುದರಿಂದ, ಗ್ರಂಥಾಲಯ ನಿರ್ವಹಿಸಲು ಕಷ್ಟವಾಗಿದೆ. ಅದಕ್ಕಾಗಿ ಸಹಾಯಕ ಗ್ರಂಥಾಲಯ ನಿರ್ವಾಹಕರ ಅವಶ್ಯಕತೆಯಿರುವುದರಿಂದ, ಸಹಾಯಕ ಗ್ರಂಥಾಲಯ ನಿರ್ವಾಹಕರನ್ನು ನೇಮಕಾತಿ ಮಾಡಲು

ಅನುಮತಿ ಕೊಡಲಾಯಿತು. ಶ್ರೀಮತಿ.ಗೀತಾರವರು ಸುಮಾರು 4 ವರ್ಷಗಳಿಂದ ಎಜ್ಜಿಗಳ ಮುಖಾಂತರ ಕನ್ನಡಿಡೇಟೆಡ್ ಮಾಸಿಕ ವೇತನ ರೂ.1800/- ಪಡೆಯುತ್ತಿದ್ದಾರೆ ಮತ್ತು ಅವರಿಗೆ ಸಹಾಯಕ ಲೈಬ್ರರಿಯನ್ ಹುದ್ದೆಗೆ ಬೇಕಾಗುವ ಅರ್ಹತೆ ಇರುತ್ತದೆ ಎಂದು ಸದಸ್ಯ ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು.

ಈ ವಿಷಯದ ಬಗ್ಗೆ ಸುಧೀರ್ಘವಾದ ಚರ್ಚೆ ನಡೆದು, ಸಹಾಯಕ ಗ್ರಂಥಾಲಯ ನಿರ್ವಾಹಕ ಅವಶ್ಯಕತೆ ಬಗ್ಗೆ ಸಭೆಯು ಮನಗಂಡಿತು. ಇನ್ನು ಇಬ್ಬರು ಸಹಾಯಕ ಗ್ರಂಥಾಲಯ ನಿರ್ವಾಹಕರ ಹುದ್ದೆಗಳನ್ನು ಸೃಷ್ಟಿ ಮಾಡಲು ಹಣಕಾಸು ವಿಭಾಗಕ್ಕೆ ಮನವಿಯನ್ನು ಒಪ್ಪಿಸಲು ಸೂಚಿಸಿದರು. ಅಲ್ಲಿಯವರೆಗೆ ಈಗ ಕೆಲಸ ಮಾಡುತ್ತಿರುವ ಶ್ರೀಮತಿ.ಗೀತಾ ರವರಿಗೆ ಹುದ್ದೆಗೆ ಬೇಕಾಗುವ ಪದವಿಯ ಅರ್ಹತೆ ಇದ್ದುದರಿಂದ ಅವರನ್ನು ಮುಂದುವರಿಸಿ, ಆ ಹುದ್ದೆಗೆ ಬೇರೆ ಸ್ವಾಯತ್ತ ಸಂಸ್ಥೆಗಳಲ್ಲಿ ಕೊಡುತ್ತಿರುವ ಹಾಗೆ ಪರಿಷ್ಕೃತ ವೇತನ (Basic ವೇತನಕ್ಕಿಂತ ಕಡಿಮೆ)ವನ್ನು ಕೊಡಲು ಸಭೆಯು ಅನುಮೋದಿಸಿತು.

(ಕ) ಕಿಮ್ಸ್ ಸಂಸ್ಥೆಯಲ್ಲಿ ಫಿಜಿಯೋ ಥೆರಪಿ ವಿಭಾಗದಲ್ಲಿ ನಿರ್ವಹಣೆ ಮಾಡಲು ಈಗಿರುವ ಒಬ್ಬ ಫಿಜಿಯೋ ಥೆರಪಿ ಡಿಪ್ಲಮೊ ಹೋಲ್ಡರ್ ಈ ವರ್ಷ ನಿವೃತ್ತಿ ಹೊಂದುತ್ತಿರುವುದರಿಂದ, ಒಬ್ಬರು ಮಾಸ್ಟರ್ ಡಿಗ್ರಿ ವಿದ್ಯಾರ್ಹತೆ ಇರುವವರನ್ನು ನೇಮಕಾತಿ ಮಾಡಿಕೊಳ್ಳುವುದು.

ಈಗಿರುವ ಫಿಜಿಯೋಥೆರಪಿ ಸ್ಪಾಫ್ ಈ ವರ್ಷ ನಿವೃತ್ತಿ ಹೊಂದುತ್ತಿರುವುದರಿಂದ, ವಿಭಾಗದಲ್ಲಿ ಒಬ್ಬರೂ ಸ್ಪಾಫ್ ಇಲ್ಲದೇ ಆಗುವುದರಿಂದ ವಿಭಾಗವನ್ನು ಮುಚ್ಚಬೇಕಾಗುತ್ತದೆ. ಕಾರಣ ಒಬ್ಬ ಮಾಸ್ಟರ್ ಡಿಗ್ರಿ ವಿದ್ಯಾರ್ಹತೆಹೊಂದಿರುವ ಫಿಜಿಯೋಥೆರಪಿಸ್ಟ್ ನಿಯಮಾಳಿಗಳ ಪ್ರಕಾರ ನೇಮಕಾತಿ ಮಾಡಲು ಸಭೆಯು ಅನುಮತಿ ನೀಡಿತು.

(ಡ) ಕಿಮ್ಸ್ ಸಂಸ್ಥೆಯಲ್ಲಿ ಮಾಡ್ಯುಲಾರ್ ಆರ್ಟಿಸ್ಟ್ ಹುದ್ದೆಯಲ್ಲಿ ಕೆಲಸ ಮಾಡುತ್ತಿದ್ದ ಶ್ರೀ.ಸಿ.ಬಿ.ಇಳಕಲ್ ಇವರು ನಿವೃತ್ತಿ ಹೊಂದಿರುವುದರಿಂದ ಹುದ್ದೆ ಖಾಲಿಯಾಗಿರುತ್ತದೆ. *ನಿರೀಕ್ಷಿಸಿದಂತೆ*

ಕಿಮ್ಸ್ ಸಂಸ್ಥೆಯಲ್ಲಿ ಮಾಡ್ಯುಲಾರ್ ಹುದ್ದೆ ಖಾಲಿ ಇರುವುದರಿಂದ, ಆ ಹುದ್ದೆಯನ್ನು ತುಂಬಿಕೊಳ್ಳಲು ಹಣಕಾಸು ಮಂಡಳಿಯ ಅನುಮತಿ ಪಡೆದು ನಿಯಮಾವಳಿಗಳ ಪ್ರಕಾರ ಹುದ್ದೆಯನ್ನು ತುಂಬಿಕೊಳ್ಳಲು ಸಭೆಯು ಅನುಮತಿ ನೀಡಿತು. ಅಲ್ಲಿಯವರೆಗೆ ಕಾರ್ಯನಿರ್ವಹಿಸುತ್ತಿರುವ ಅಭ್ಯರ್ಥಿಯನ್ನು ಪರಿಷ್ಕೃತ ವೇತನ ಕೊಡಲು ಅನುಮತಿ ನೀಡಲಾಯಿತು.

*(ಮುನ್ಸೂಚನೆ ಫೈನಾನ್ಸ್ ಡಿವಿಷನ್)*

೧

(ಇ) ಡಾ.ಸಚ್ಚಿದಾನಂದ.ಎನ್, ಪ್ರಾಧ್ಯಾಪಕರು, ಶಸ್ತ್ರ ಚಿಕಿತ್ಸಾ ವಿಭಾಗ ಇವರನ್ನು ಕಿಡ್ನಿಯ ಮೆಮೋರಿಯಲ್ ಇನ್‌ಸ್ಟಿಟ್ಯೂಟ್ ಆಫ್ ಆನ್ಯೋಲಾಜಿ, ಬೆಂಗಳೂರು ಇಲ್ಲಿಗೆ ಕ್ಯಾನ್ಸರ್ ಸರ್ಜರಿಯಲ್ಲಿ ಪರಿಣತ ಹೊಂದಲು 6 ತಿಂಗಳವರೆಗೆ ನಿಯೋಜಿಸುವ ಕುರಿತು.

ಕಿಡ್ನಿಯ ಮೆಮೋರಿಯಲ್ ಇನ್‌ಸ್ಟಿಟ್ಯೂಟ್ ಆಫ್ ಆನ್ಯೋಲಾಜಿ, ಬೆಂಗಳೂರು ಇವರು ಡಾ.ಸಚ್ಚಿದಾನಂದ.ಎನ್, ಇವರನ್ನು 6 ತಿಂಗಳವರೆಗೆ ಪರಿಣತ ಹೊಂದಲು ಅನುಮತಿ ಕೊಟ್ಟಿರುವುದರಿಂದ ಅವರನ್ನು ಕಿಡ್ನಿಯ ಮೆಮೋರಿಯಲ್ ಇನ್‌ಸ್ಟಿಟ್ಯೂಟ್ ಆಫ್ ಆನ್ಯೋಲಾಜಿಗೆ ನಿಯೋಜನೆ ಮೇಲೆ ಕಳುಹಿಸಲು ಸಭೆಯು ಅನುಮತಿ ನೀಡಿತು.

(ಐ) ಗೌರವಧನ ಆಧಾರದ ಮೇಲೆ ಕೆಲಸನಿರ್ವಹಿಸುತ್ತಿರುವ ಶ್ರೀ.ಡಿ.ಬಿ.ಸೋಮನಗೌಡರ್, ಬಿ.ಇ.ಸಿ.ವಿಲ್, ಇಂಜಿನಿಯರ್ ಇವರ ಸೇವೆಯನ್ನು ಮುಂದುವರಿಸುವ ಕುರಿತು.

ಕಿಮ್ಸ್ ಸಂಸ್ಥೆಯು ಬಹಳ ದೊಡ್ಡ ಸಂಸ್ಥೆಯಾಗಿದ್ದು, ಅನೇಕ ಕಟ್ಟಡಗಳ ನಿರ್ವಹಣೆ ಅವಶ್ಯಕತೆಯಿರುತ್ತದೆ. ಮತ್ತು ಕಿಮ್ಸ್ ಸಂಸ್ಥೆಗೆ K.I.M.H., ಧಾರವಾಡ ಹೊಂದಿಕೊಂಡಿರುವುದರಿಂದ, ಕೆಲಸದ ಬಾರ ಬಹಳಷ್ಟು ಇರುವುದರಿಂದ ಒಬ್ಬರೇ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್‌ರಿಂದ ನಿರ್ವಹಿಸಲು ಕಷ್ಟವಾಗುತ್ತಿದೆಯೆಂದು ಸದಸ್ಯ ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು. ಇದನ್ನು ಪರಿಗಣಿಸಿ ಸಭೆಯು ಈ ವಿಷಯವನ್ನು ಹಣಕಾಸು ಮಂಡಳಿಯ ಮುಂದೆಯಿಟ್ಟು ಹುದ್ದೆಯನ್ನು ಸೃಷ್ಟಿಸಲು ತಿಳಿಸಿತು. ತಾತ್ಕಾಲಿಕವಾಗಿ ಗೌರವಧನ ಆಧಾರದ ಮೇಲೆ ಕಾರ್ಯನಿರ್ವಹಿಸುತ್ತಿರುವ ಶ್ರೀ.ಡಿ.ಬಿ.ಸೋಮನಗೌಡರ್ ರವರನ್ನು <sup>6</sup>ಗೌರವಧನ ಆಧಾರದ ಮೇಲೆ ಮುಂದುವರಿಸಬಹುದೆಂದು ಸಭೆಯು ತಿಳಿಸಿತು.

ಶ್ರೀ.ಡಿ.ಬಿ.ಸೋಮನಗೌಡರ್

ವಿಷಯ ಸೂಚಿ-17:

ಕಿಮ್ಸ್ ಸಂಸ್ಥೆಯಲ್ಲಿ ನೇರವಾಗಿ ನೇಮಕಾತಿಯಾದ ಬೋಧಕ ಮತ್ತು ಬೋಧಕೇತರ ಸಿಬ್ಬಂದಿಯವರ ವೃಂದ ಮತ್ತು ನೇಮಕಾತಿ ನಿಯಮಾವಳಿಗಳನ್ನು (C and R Rules) ರಚಿಸುವ ಕುರಿತು.

C and R-Rules ರಚಿಸಲು ಕಿಮ್ಸ್ ನಿರ್ದೇಶಕರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು ರಚಿಸಲಾಗಿದೆಯೆಂದು ಸದಸ್ಯ ಕಾರ್ಯದರ್ಶಿಗಳು ತಿಳಿಸಿದರು. ಈ ಸಮಿತಿಯು ಕಾರ್ಯನಿರತವಾಗಿದ್ದು ಮುಂದಿನ ಆಡಳಿತ ಮಂಡಳಿಯ ಸಭೆಯಲ್ಲಿ ಈ ಫಿಷಯವನ್ನು ಮಂಡಿಸುತ್ತದೆಯೆಂದು ತಿಳಿಸಿದರು. ಇದನ್ನು ಸಭೆಯು ಸರ್ವಾನುಮತದಿಂದ ಒಪ್ಪಿಗೆ ನೀಡಿತು.

ವಿಷಯ ಸೂಚಿ-18:

ಕಿಮ್ಸ್ ಸಂಸ್ಥೆಯಲ್ಲಿ ಆರೋಗ್ಯ ರಕ್ಷಣಾ ಸಮಿತಿಯ ಸಭೆಗಳನ್ನು ಪ್ರಾರಂಭಿಸಲು ಅನುಮತಿ ನೀಡುವುದು.

ಕಿಮ್ಸ್ ಸಂಸ್ಥೆಯ ಆರೋಗ್ಯ ರಕ್ಷಣಾ ಸಮಿತಿ ಪ್ರಾರಂಭಿಸಲು ಅನುಮತಿ ನೀಡಿತು.

ವಿಷಯ ಸೂಚಿ-19:

ಕಿಮ್ಸ್ ಸಂಸ್ಥೆಯಲ್ಲಿ ಈ ಹಿಂದೆ ಸೇವೆ ಕೊಡುತ್ತಿರುವ ಏಜೆನ್ಸಿಗಳ ಅವಧಿ ಮುಗಿದಿದ್ದು ಏಜೆನ್ಸಿಗಳ ಸೇವೆ ಹೊಸ ಟೆಂಡರ್ ಕರೆಯಲು ಅನುಮತಿ ನೀಡುವುದು.

ಅಧ್ಯಕ್ಷರ ಅವಧಿಯ ಮೇರೆಗೆ ಹೊಸ ಟೆಂಡರ್ ಪ್ರಕ್ರಿಯೆ ಪ್ರಾರಂಭಿಸಲಾಗಿದೆಯೆಂದು ಸದಸ್ಯ ಕಾರ್ಯದರ್ಶಿಗಳು ಸಭೆಗೆ ತಿಳಿಸಿದರು. ಹೊಸ ಏಜೆನ್ಸಿಗಳಿಂದ 3 ತಿಂಗಳೊಳಗಾಗಿ ಸೇವೆ ಪಡೆಯಬೇಕೆಂದು ಸಭೆಯು ಸೂಚಿಸಿತು.

ವಿಷಯ ಸೂಚಿ-20:

ಕಿಮ್ಸ್ ಸಂಸ್ಥೆಯ ಕ್ಷ-ಕಿರಣ ವಿಭಾಗಕ್ಕೆ 500mm ಮತ್ತು 800mmಗಳ ಎರಡು ಹೊಸ ಎಕ್ಸ್‌ರೇ ಮಶಿನ್, ನಾಲ್ಕು 100mm ಪೊರ್ಟೇಬಲ್ ಎಕ್ಸ್‌ರೇ ಮಶಿನ್ ಹಾಗೂ M.R.I. ಮಶಿನ್‌ನ್ನು ಖರೀದಿಸಲು ಅನುಮತಿ ನೀಡುವ ಕುರಿತು.

ಕಿಮ್ಸ್ ಸಂಸ್ಥೆಯಲ್ಲಿ ರೇಡಿಯೋ ಡಯೋನ್ಯಾಸಿಸ್ ವಿಭಾಗದಲ್ಲಿ ಸ್ನಾತಕೋತ್ತರ ಕೋರ್ಸ್ ಪ್ರಾರಂಭಿಸಲು ರಾಜೀವ ಗಾಂಧಿ ವಿಶ್ವವಿದ್ಯಾಲಯಕ್ಕೆ ಪ್ರಸ್ತಾವನೆಯನ್ನು ಒಪ್ಪಿಸಲಾಗಿದೆ. ಸ್ನಾತಕೋತ್ತರ ಕೋರ್ಸ್ ಪ್ರಾರಂಭ ಮಾಡಲು 2 ಹೊಸ X-Ray (500mm ಮತ್ತು 800mm) ಮಶಿನ್ ಬೇಕಾಗಿರುತ್ತದೆ. ಇದನ್ನು ಖರೀದಿಸಲು ಅತ್ಯವಶ್ಯಕವಾಗಿರುವುದರಿಂದ, ಅನುಭೋಗ ಶುಲ್ಕದಲ್ಲಿ ಖರೀದಿಸಲು ಅನುಮತಿ ಕೊಡಬೇಕೆಂದು ಸದಸ್ಯ ಕಾರ್ಯದರ್ಶಿಗಳು ತಿಳಿಸಿದರು. ಸಭೆಯು ಟೆಂಡರ್ ಮುಖಾಂತರ ಅನುಭೋಗ ಶುಲ್ಕ ಘಂಡಾನಿಂದ ಖರೀದಿಸಲು ಸಭೆಯು ಅನುಮತಿ ನೀಡಿತು.

M.R.I.ಮಶಿನ್ ಸುಮಾರು ಎರಡೂವರೆ ಕೋಟಿ ರೂಪಾಯಿ ಬೆಲೆಬಾಳುವುದರಿಂದ ಸಂಸ್ಥೆಯಲ್ಲಿ ಇದನ್ನು ಖರೀದಿಸಲು ಹಣದ ಕೊರತೆ ಇದೆ ಎಂದು ಸದಸ್ಯ ಕಾರ್ಯದರ್ಶಿಗಳು ತಿಳಿಸಿದರು. ಆದರೆ ಹುಬ್ಬಳ್ಳಿ ನಗರದಲ್ಲಿರುವ ಖಾಸಗಿ ಸಂಸ್ಥೆಗಳಾದ N.M.R. ಮತ್ತು ಹುಬ್ಬಳ್ಳಿ ಸ್ಯಾನ್ ಸೆಂಟರ್‌ನಲ್ಲಿರುವ M.R.I. ಸೌಲಭ್ಯವಿದ್ದು, ಇದನ್ನು ಕಿಮ್ಸ್ ಸಂಸ್ಥೆಗೆ ಜೋಡಿಸುವ Memorandum of Understanding ಮಾಡಿಕೊಳ್ಳಲು ಅನುಮತಿ ಕೊಡಬೇಕೆಂದು ಸದಸ್ಯ ಕಾರ್ಯದರ್ಶಿಗಳು ಕೋರಿದರು. ಸಭೆಯು ಇದಕ್ಕೆ ಅನುಮೋದನೆ ನೀಡಿತು.

ವಿಷಯ ಸೂಚಿ-21:

ಕಿಮ್ಸ್ ಗೆಸ್ಟ್ ಹೌಸ್ ನಿರ್ಮಾಣಕ್ಕಾಗಿ 50 ಲಕ್ಷ ರೂಪಾಯಿಗಳ ಬಿಡುಗಡೆ ಮಾಡುವ ಕುರಿತು.

ಕಿಮ್ಸ್ ಸಂಸ್ಥೆಯು ಸುವರ್ಣ ಮಹೋತ್ಸವವನ್ನು ಆಚರಿಸುವುದರಿಂದ, ಕಿಮ್ಸ್ ಗೆಸ್ಟ್ ಹೌಸ್ ನಿರ್ಮಾಣಕ್ಕೆ ರೂ.50 ಲಕ್ಷ ಅನುದಾನವನ್ನು ಸರ್ಕಾರವು ಬಿಡುಗಡೆ ಮಾಡುವುದೆಂದು ಅಧ್ಯಕ್ಷರು ಸಭೆಗೆ ತಿಳಿಸಿದರು. ಈ ಹಣ ಬಿಡುಗಡೆಯಾದ ಮೇಲೆ ಕಾಮಗಾರಿಯನ್ನು ಪ್ರಾರಂಭಿಸಲು ಸಭೆಯು ಸೂಚಿಸಿತು.

.....12

ವಿಷಯ ಸೂಚಿ-22:

ಕಿಮ್ಸ್ ಸಂಸ್ಥೆಯಲ್ಲಿ Bio-Matrics Finger Prints and Pay roll ಅಳವಡಿಸುವ ಕುರಿತು.

ಈ ವಿಷಯದ ಬಗ್ಗೆ ಸುಧೀರ್ಘವಾಗಿ ಚರ್ಚೆ ನಡೆಯಿತು. ಕಿಮ್ಸ್ ಸಂಸ್ಥೆಯು ವೈದ್ಯಕೀಯ ಸಂಸ್ಥೆಯಾಗಿರುವುದರಿಂದ, ವೈದ್ಯರು 24 ಗಂಟೆ ಸೇವೆಕೊಡುವುದರಿಂದ, ಅವರನ್ನು Bio-Matrics Finger Prints and Pay rollನಿಂದ ನಿಯಂತ್ರಣ ಮಾಡುವ ಅವಶ್ಯಕತೆಯಿಲ್ಲವೆಂದು ಜಯದೇವ ಆಸ್ಪತ್ರೆಯ ನಿರ್ದೇಶಕರು ತಿಳಿಸಿದರು. ಕಿಮ್ಸ್ ಬಳಾರಿಯಲ್ಲಿ ಈಗಾಗಲೇ ಈ System ಇನ್ನು ಅಳವಡಿಸಿದ್ದು, ಇದಕ್ಕೆ ಸುಮಾರು ರೂ.36 ಲಕ್ಷಗಳು ಖರ್ಚಾಗಿದ್ದು, ಇದರ ಉಪಯೋಗ ಅಷ್ಟೊಂದು ಅಗುತ್ತಿಲ್ಲವೆಂದು ನಿರ್ದೇಶಕರು, ಕಿಮ್ಸ್ ಬಳಾರಿ ತಿಳಿಸಿದರು. ಇದನ್ನೆಲ್ಲಾ ಪರಿಗಣಿಸಿ ಅಧ್ಯಕ್ಷರು ಈ ವಿಷಯವನ್ನು ಮುಂದಿನ ಆಡಳಿತ ಮಂಡಳಿಯ ಸಭೆಯಲ್ಲಿ ವಿಚಾರಿಸೋಣವೆಂದು ತಿಳಿಸಿದರು.

ಶ್ರೀಗೋಪಾಲ್

ವಿಷಯ ಸೂಚಿ-23:

ಕಿಮ್ಸ್ ಸಂಸ್ಥೆಯಲ್ಲಿರುವ ವಾಹನಗಳ ತೆರಿಗೆ ಮತ್ತು ಅಸ್ತಿ ತೆರಿಗೆ ಪಾವತಿಸುವ ಕುರಿತು.

ಕಿಮ್ಸ್ ಸಂಸ್ಥೆಯಲ್ಲಿ ಸುಮಾರು 16 ವಾಹನಗಳಿದ್ದು, ಅವುಗಳ ವಾರ್ಷಿಕ ತೆರಿಗೆ ಅಂದಾಜು ರೂ.5 ಲಕ್ಷಗಳು ಬೇಕಾಗುತ್ತದೆ. ಕಿಮ್ಸ್ ಸಂಸ್ಥೆ ಸರ್ಕಾರಿ ಸಂಸ್ಥೆಯಾಗಿರುವುದರಿಂದ, ಬೇರೆ ಸರ್ಕಾರಿ ಸಂಸ್ಥೆಗಳಿಗೆ ಉಚಿತ ಸೌಲಭ್ಯವಿರುವಂತೆ ಇಲ್ಲಿಯೂ ಉಚಿತ ಸೌಲಭ್ಯ ಒದಗಿಸಲು ಸದಸ್ಯ ಕಾರ್ಯದರ್ಶಿಗಳು ಮನವಿ ಮಾಡಿಕೊಂಡರು. ಈ ವಿಷಯದ ಚರ್ಚೆಯಲ್ಲಿ ಭಾಗವಹಿಸಿ ಮಾತನಾಡಿದ ವೈದ್ಯಕೀಯ ಶಿಕ್ಷಣ ನಿರ್ದೇಶಕರು, ಈಗಾಗಲೇ ಪ್ರಧಾನ ಕಾರ್ಯದರ್ಶಿಗಳು, ಸಾರಿಗೆ ಇಲಾಖೆ ಇವರೊಂದಿಗೆ ಈಗಾಗಲೇ ಚರ್ಚೆ ಮಾಡಿದ್ದು, ಅದಕ್ಕೆ ಸೂಕ್ತ ಆದೇಶ ಕೆಲವು ದಿನಗಳಲ್ಲಿ ಬರುವುದೆಂದು ಸಭೆಗೆ ತಿಳಿಸಿದರು.

ವಿಷಯ ಸೂಚಿ-24:

ಆಡಳಿತ ಮಂಡಳಿ ಸಭೆಯ ಸದಸ್ಯರ ನೇಮಕಾತಿ ದೃಢೀಕರಿಸುವ ಕುರಿತು.

ಆಡಳಿತ ಮಂಡಳಿ ಸಭೆಯ ಸದಸ್ಯರ ನೇಮಕಾತಿ ವಿಷಯ ಆಡಳಿತ ಸಮಿತಿಯ ಅಧ್ಯಕ್ಷರಿಗೆ ನಿರ್ಣಯ ತೆಗೆದುಕೊಳ್ಳಲು ಸಭೆಯ ಸರ್ವಾನುಮತದಿಂದ ಅನುಮೋದಿಸಿತು.

ಮೆ

ವಿಷಯ ಸೂಚಿ-25 :

ಕಿಮ್ಸ್ ಸಂಸ್ಥೆಯ ಪ್ರಾಂಶುಪಾಲರು ಮತ್ತು ವೈದ್ಯಕೀಯ ಅಧೀಕ್ಷಕರನ್ನು ಆಡಳಿತ ಮಂಡಳಿ ಸಭೆಯ ಸದಸ್ಯರೆಂದು ನೇಮಕ ಮಾಡಿದ್ದನ್ನು ದೃಢೀಕರಿಸುವುದು.

ಪ್ರಾಂಶುಪಾಲರು ಮತ್ತು ವೈದ್ಯಕೀಯ ಅಧೀಕ್ಷಕರನ್ನು ಆಡಳಿತ ಮಂಡಳಿ ಸಭೆಯ ಸದಸ್ಯರೆಂದು ನೇಮಕ ಮಾಡಿದ್ದನ್ನು ದೃಢೀಕರಿಸಿತು.

ವಿಷಯ ಸೂಚಿ-26:

ಕಿಮ್ಸ್ ಸಂಸ್ಥೆಯಲ್ಲಿ ಬೋಧಕರಾಗಿ ಕೆಲಸ ಮಾಡುತ್ತಿರುವ ವಯೋಮಿತಿ ಮೀರಿದ ವೈದ್ಯರನ್ನು ನೇಮಕಾತಿ ಮಾಡುವ ಬಗ್ಗೆ.

150 ಪದವಿಪೂರ್ವ ವಿದ್ಯಾರ್ಥಿಗಳಿಗೆ ಪ್ರವೇಶ ಕಲ್ಪಿಸಲು ಈ ಬೋಧನಾ ಸಿಬ್ಬಂದಿಯ ಅವಶ್ಯಕತೆಯಿದೆಯೆಂದು ಸದಸ್ಯ ಕಾರ್ಯದರ್ಶಿಗಳು ಸಭೆಗೆ ತಿಳಿಸಿದರು. ಇವರ ಸೇವೆಯನ್ನು ಸಕ್ರಮಣಿಸುವುದು ಸರ್ಕಾರದ ವಶವಲ್ಲ ಎಂದೂ ನಂತರ ಮಾಡಲು ಸಭೆಯು ಸೂಚಿಸಿತು.

ವಿಷಯ ಸೂಚಿ-27:

ಕಿಮ್ಸ್ ಸಂಸ್ಥೆಗೆ ಈಗಾಗಲೇ ಖರೀದಿಸಿದ ವಿವಿಧ ಉಪಕರಣಗಳ ಯಾದಿಯನ್ನು ಆಡಳಿತ ಮಂಡಳಿ ಸಭೆಗೆ ವಿವರಗಳೊಂದಿಗೆ ಒಪ್ಪಿಸುವುದು.

ಕಿಮ್ಸ್ ಸಂಸ್ಥೆಯು ಮಾಡಿದ ವಿವಿಧ ಉಪಕರಣಗಳ ಖರೀದಿಯಾದಿಯನ್ನು ಸರ್ಕಾರಕ್ಕೆ ಅನುಮೋದನೆಗಾಗಿ ಒಪ್ಪಿಸಿದೆ. ಸರ್ಕಾರದಿಂದ ಅನುಮೋದನೆಯಾದ ನಂತರ ಆಡಳಿತ ಮಂಡಳಿಗೆ ಒಪ್ಪಿಸಲು ಸಭೆಯು ಸೂಚಿಸಿತು.

ವಿಷಯ ಸೂಚಿ-28:

ಸನ್ಮಾನ್ಯ ಶ್ರೀ.ಗೋವಿಂದ ಕಾರಜೋಳ, ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು, ಕರ್ನಾಟಕ ಸರ್ಕಾರ ಇವರು ಕಿಮ್ಸ ಸಂಸ್ಥೆಗೆ ವೆಂಟಲೇಟರ್ ಖರೀದಿಗಾಗಿ ನೀಡಿದ ರೂ.8.00 ಲಕ್ಷಗಳಲ್ಲಿ ವಿನಿಯೋಗಿಸುವ ಕುರಿತು.

ಸನ್ಮಾನ್ಯ ಶ್ರೀ.ಗೋವಿಂದ ಕಾರಜೋಳ, ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು, ಕರ್ನಾಟಕ ಸರ್ಕಾರ ಇವರು ಕಿಮ್ಸ ಸಂಸ್ಥೆಗೆ ವೆಂಟಲೇಟರ್ ಖರೀದಿಗಾಗಿ ನೀಡಿದ ಹಣದ ಬಗ್ಗೆ ತಮ್ಮ ಸಂತೋಷವನ್ನು ಅಧ್ಯಕ್ಷರು ಸಭೆಗೆ ತಿಳಿಸಿದರು. ಆಡಳಿತ ಮಂಡಳಿಯ ಪರವಾಗಿ ಸನ್ಮಾನ್ಯ ಶ್ರೀ.ಗೋವಿಂದ ಕಾರಜೋಳರವರಿಗೆ ಅಭಿನಂದನಾ ಪತ್ರವನ್ನು ಕಳುಹಿಸಲಾಗುವುದೆಂದು ತಿಳಿಸಿದರು.

ವಿಷಯ ಸೂಚಿ-29:

ಕಿಮ್ಸ ಸಂಸ್ಥೆಯು ರಾಜೀವ್ ಗಾಂಧಿ ಅಡ್ವೇಟ್ ಮೀಟ್ ದಿನಾಂಕ:15.11.2006ರಂದು ಹಮ್ಮಿಕೊಂಡಿದೆ. ಇದಕ್ಕೆ ಸುಮಾರು 12 ಲಕ್ಷ ರೂಪಾಯಿ ವೆಚ್ಚವಾಗುವುದು. ರಾಜೀವ್ ಗಾಂಧಿ ವಿಶ್ವವಿದ್ಯಾಲಯ ರೂ.4.20 ಲಕ್ಷ ಅನುದಾನವನ್ನು ಕೊಟ್ಟಿದೆ. ಕಿಮ್ಸ ಬೋಧಕ ಸಿಬ್ಬಂದಿ, ಸ್ನಾತಕೋತ್ತರ ವಿದ್ಯಾರ್ಥಿಗಳು, ಗೃಹವೈದ್ಯರು ಮತ್ತು ಪದವಿಪೂರ್ವ ವಿದ್ಯಾರ್ಥಿಗಳು ಸೇರಿ ರೂ.4.00 ಲಕ್ಷ ದೇಣಿಗೆ ಕೊಡಲು ಒಪ್ಪಿರುತ್ತಾರೆ. ಉಳಿದ ರೂ.4.00 ಲಕ್ಷ ಡಿ.ಎಲ್.ಎ. ಖಾತೆಯಿಂದ ಕೊಡಲು ಅನುಮತಿ ನೀಡುವ ಬಗ್ಗೆ.

ಕಿಮ್ಸ ಸಂಸ್ಥೆಯು ಪ್ರತಿಷ್ಠಿತ ರಾಜೀವ್ ಗಾಂಧಿ ಅಡ್ವೇಟ್ ಮೀಟ್ ನಡವಲು ತೆಗೆದುಕೊಂಡಿರುವ ಜವಾಬ್ದಾರಿಯ ಬಗ್ಗೆ ಸಭೆಯ ಸಂತೋಷವನ್ನು ವ್ಯಕ್ತಪಡಿಸಿತು. ಕಿಮ್ಸ ಬೋಧನಾ ಸಿಬ್ಬಂದಿ ಮತ್ತು ಸ್ನಾತಕೋತ್ತರ ವಿದ್ಯಾರ್ಥಿಗಳು, ಗೃಹ ವೈದ್ಯರು ಮತ್ತು ಪದವಿಪೂರ್ವ ವಿದ್ಯಾರ್ಥಿಗಳು ಸೇರಿ ರೂ.4 ಲಕ್ಷ ದೇಣಿಗೆ ಕೊಡುತ್ತಿರುವುದಕ್ಕೆ ಅವರೆಲ್ಲರೂ ಅಭಿನಂದನಾರ್ಹರು ಎಂದು ಅಧ್ಯಕ್ಷರು ತಿಳಿಸಿದರು. ಮತ್ತು ಉಳಿದ ರೂ.4 ಲಕ್ಷಗಳು D.L.A. ಫಂಡ್ ನಿಂದ ಕೊಡಲು ನಿರ್ದೇಶಕರಿಗೆ ಅನುಮತಿ ಕೊಟ್ಟರು.

ವಿಷಯ ಸೂಚಿ-30:

ಕಿಮ್ಸ ಸಂಸ್ಥೆಯ ವೈದ್ಯರ ಹಾಗೂ ಸಿಬ್ಬಂದಿ ವರ್ಗದವರ ವೈದ್ಯಕೀಯ ವೆಚ್ಚದ ಮರುಪಾವತಿ ಮಾಡುವ ಕುರಿತು ಅನುಮೋದನೆ ನೀಡುವ ಬಗ್ಗೆ.

ಈಗಿರುವ ಆದೇಶದ ಪ್ರಕಾರ ವೈದ್ಯಕೀಯ ವೆಚ್ಚ ರೂ.50 ಸಾವಿರಕ್ಕಿಂತ ಕಡಿಮೆ ಇದ್ದರೆ ನಿರ್ದೇಶಕರೇ ಮಂಜೂರಾತಿ ಮಾಡಬಹುದು. ರೂ.50 ಸಾವಿರಕ್ಕಿಂತ ಹೆಚ್ಚಿಗೆ ಇದ್ದರೆ ಆ ಬಿಲ್ಲುಗಳನ್ನು ಆಡಳಿತ ಮಂಡಳಿಯ ಅಧ್ಯಕ್ಷರ ಒಪ್ಪಿಗೆ ಒಪ್ಪಿಸಿ ಅವರ ಅನುಮತಿಯ ಮೇರೆಗೆ ಮರುಪಾವತಿಯನ್ನು ಮಾಡಬಹುದು. ಸಿಬ್ಬಂದಿಯ ಚಿಕಿತ್ಸೆ ಸರ್ಕಾರಿ ಆಸ್ಪತ್ರೆಯಲ್ಲಿ ತೆಗೆದುಕೊಂಡರೆ ಸರ್ಕಾರಿ ಆದೇಶದನ್ವಯ ಮರುಪಾವತಿ ಮಾಡಬಹುದು ಒಂದು ವೇಳೆ ಖಾಸಗಿ ಆಸ್ಪತ್ರೆಯಲ್ಲಿ ತೆಗೆದುಕೊಂಡರೆ ಜಯದೇವ ಆಸ್ಪತ್ರೆ ಅಥವಾ ಕಿಮ್ಸಯ ಆಸ್ಪತ್ರೆಯ ನಿರ್ದೇಶಕರಿಗೆ-ಪರಿಶೀಲನೆಗೆ ಒಪ್ಪಿಸಿ ಮರುಪಾವತಿ ಮಾಡುವುದು. (X) ಚಿಕಿತ್ಸೆಗಾಗಿ ಇವರ ಸರ್ಕಾರದ ಸರ್ಕಾರದ 6995 ರೂ.ಯ ನುಡಿಯ ಪೈಪಿಲಿಯ ಆಸ್ಪತ್ರೆಗಾಗಿ ಆಸ್ಪತ್ರೆ/ವಾಸ್ತವಿಗಾಗಿ ಮುನ್ನಿವರಿಸಿದ ಬಿಲ್ಲುಗಳನ್ನು ಪರಿಶೀಲನೆಗೆ ಕೊಡಬೇಡಿ. 6.5 ರೂ. ದಿನವಿಷ್ಟು ವ್ಯತ್ಯಾಸವನ್ನು.

ವಿಷಯ ಸೂಚಿ-31: 19.11.2006ರ ಆದೇಶದ ಮಂಜೂರಾತಿ 6995ರ ನುಡಿಯ ನುಡಿಯ ಮೇಲೆ ಉಳಿತಾಯವನ್ನು ಮಾಡಲು ಸೂಚಿಸಲಾಯಿತು. ಈ ಬಗ್ಗೆ ಬಿಲ್ಲುಗಳನ್ನು ಸರ್ಕಾರದ ಸಂಸ್ಥೆಗಳನ್ನು ತ್ರಿವಿಧವಾಗಿ ತಡೆ ಸೂಚಿಸಲಾಯಿತು. ಶ್ರೀಮತಿ ಮಹಾಲಕ್ಷ್ಮಿ.ಎಸ್. ಫಿಜಿಸಿಯಾ, ಕಿಮ್ಸ ಹುಬ್ಬಳ್ಳಿ ಇವರಿಗೆ A.I.C.T.E. ವೇತನ ಶ್ರೇಣಿ ನೀಡುವ ಕುರಿತು.

ಕುಡುಗೆ

ಶ್ರೀಮತಿ ಮಹಾಲಕ್ಷ್ಮಿ.ಎಸ್ ಇವರು ಫಿಜಿಸಿಯಾ/ ಕಿಮ್ಸ ಹುಬ್ಬಳ್ಳಿಯಲ್ಲಿ ದಿನಾಂಕ:26.02.2006ರಲ್ಲಿ ನೇಮಕಾತಿ ಹೊಂದಿ ರೂ.7400-13120 ವೇತನ ಶ್ರೇಣಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದಾರೆ. ಇವರ ಕಾರ್ಯವು ಸಮರ್ಪಕವಾಗಿದೆಯೆಂದು ನಿರ್ದೇಶಕರು ಸಭೆಗೆ ತಿಳಿಸಿದರು. ವಿಮ್ಸ ಬಳ್ಳಾರಿಯಲ್ಲಿ ಇದೇ ತರಹ ಶ್ರೀ.ಸಂತೋಷ್.ಎಸ್.ಬಿರಾದಾರ್, ಫಿಜಿಸಿಯಾ, ವಿಮ್ಸ ಬಳ್ಳಾರಿಯಲ್ಲಿ ಕಾರ್ಯನಿರ್ವಹಿಸುವವರಿಗೆ A.I.C.T.E. ವೇತನ ಶ್ರೇಣಿಯನ್ನು ರೂ.8000-275-13500 ಕೊಟ್ಟಿರುತ್ತಾರೆ. ಅದೇ ಪ್ರಕಾರ ಇವರಿಗೂ ಪರಿಷ್ಕೃತ A.I.C.T.E. ಶ್ರೇಣಿಯನ್ನು ಕೊಡಲು ಸಭೆಯು ಒಪ್ಪಿಗೆ ನೀಡಿತು. ಇವರನ್ನು ರೂ.7400-13120 ರಲ್ಲಿ 6995 ರೂ.ಗಳಿಗೆ ತಲಾ ತ್ರಿವಿಧವಾಗಿ ತಡೆ ಸೂಚಿಸಲಾಯಿತು. ಸು. 20.11.2006.


ವಿಷಯ ಸೂಚಿ-32:

ಸರ್ಕಾರದ ಆದೇಶ ಸಂಖ್ಯೆ:ಆಕುಕ.49.ಕೆ.ವಿ.ಎಮ್.2006, ದಿನಾಂಕ:21.06.2006ರ ಪ್ರಕಾರ ಕೆಮ್ಸ್ ಸಂಸ್ಥೆಗೆ ಡಾ.ಎಮ್.ಜಿ.ಹಿರೇಮಠ, ಪ್ರಾಧ್ಯಾಪಕರು, ಪ್ರಸೂತಿ ಮತ್ತು ಸ್ತ್ರೀರೋಗ ಶಾಸ್ತ್ರ ವಿಭಾಗ ಮತ್ತು ವೈದ್ಯಕೀಯ ಅಧೀಕ್ಷಕರು ಇವರನ್ನು ನಿರ್ದೇಶಕರಾಗಿ ನೇಮಕಾತಿ ಮಾಡಿದ್ದನ್ನು ದೃಢೀಕರಿಸುವುದು ಮತ್ತು ಸದರಿಯವರ ನೇಮಕಾತಿ ಕುರಿತು ಷರತ್ತು ಮತ್ತು ನಿಬಂಧನೆಗಳನ್ನು ಜಾರಿ ಮಾಡುವುದು.

ಸದರಿ ಸರ್ಕಾರದ ಆದೇಶವನ್ನು ಸಭೆಯು ದೃಢೀಕರಿಸಿತು, ಮತ್ತು ಸದರಿ ನೇಮಕಾತಿಯ ಬಗ್ಗೆ ಷರತ್ತು ಮತ್ತು ನಿಬಂಧನೆಗಳನ್ನು ಜಾರಿಗೊಳಿಸಲು ಸಭೆಯು ಸರ್ವಾನುಮತದಿಂದ ಅಧ್ಯಕ್ಷರಿಗೆ ಅಧಿಕಾರವನ್ನು ಕೊಡಲಾಯಿತು.

ವಿಷಯ ಸೂಚಿ-33:

ಕೆಮ್ಸ್ ಸಂಸ್ಥೆಯಲ್ಲಿ ಖಾಲಿಯಿರುವ ಪ್ರಾಂಶುಪಾಲರ ಮತ್ತು ವೈದ್ಯಕೀಯ ಅಧೀಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡುವ ಕುರಿತು.

ಪ್ರಾಂಶುಪಾಲರು ಮತ್ತು ವೈದ್ಯಕೀಯ ಅಧೀಕ್ಷಕರ ಹುದ್ದೆಗಳಿಗೆ ಬಂದಂತಹ ಅರ್ಹ ಪ್ರಾಧ್ಯಾಪಕರ ಮನವಿ ಪತ್ರಗಳನ್ನು ಪರಿಶೀಲಿಸಲಾಯಿತು. ಜೇಷ್ಠತೆ ಮತ್ತು ಸೇವಾನುಭವಗಳನ್ನು ಪರಿಗಣಿಸಿ ಸೂಚಿಸಲಾಯಿತು. ಈ ವಿಷಯದ ಬಗ್ಗೆ ಸೂಕ್ತ ನಿರ್ಣಯವನ್ನು ತೆಗೆದುಕೊಳ್ಳಲು ಸಭೆಯು ಸರ್ವಾನುಮತದಿಂದ ಅಧ್ಯಕ್ಷರಿಗೆ ಅಧಿಕಾರವನ್ನು ಕೊಡಲಾಯಿತು. 

ಕಿಮ್ಸ್ ಆಸ್ಪತ್ರೆ ಹುಬ್ಬಳ್ಳಿ

ವಿಷಯ ಸೂಚಿ-34:

M.C.I.ಮಾನದಂಡನ ಪ್ರಕಾರ 150 ಐದವಿಪೂರ್ವ ವಿದ್ಯಾರ್ಥಿಗಳ ಮತ್ತು 100 ಸ್ನಾತಕೋತ್ತರ ವಿದ್ಯಾರ್ಥಿಗಳ ಪ್ರವೇಶಕ್ಕೆ ಬೇಕಾದ 1200 ಹಾಸಿಗೆಗಳನ್ನು ಕಲ್ಪಿಸಲಾಗಿದೆ. ಆದರೆ ಕಿಮ್ಸ್ ಆಸ್ಪತ್ರೆಯಲ್ಲಿ ಕೇವಲ 790 ಹಾಸಿಗೆಗಳ ಅನುಮತಿ ಇದ್ದು, ಅದಕ್ಕೆ ಪೂರಕವಾಗಿ ಹಣ ಬಿಡುಗಡೆಯಾಗುತ್ತಿದೆ. ಈಗ 1200 ಹಾಸಿಗೆಗಳಿಗೆ ಅವಶ್ಯವಿರುವ ಔಷಧ, ಆಹಾರ ಮತ್ತು ಪರಿಕರ ಹಾಗೂ ಇನ್ನಿತರ ಸಲಕರಣೆಗಳ ಪೂರೈಕೆಗೆ ಹೆಚ್ಚಿನ ಅನುದಾನ ಬಿಡುಗಡೆ ಮಾಡುವುದು.

ಈ ವಿಷಯದ ಬಗ್ಗೆ ಸವಿಸ್ತಾರವಾಗಿ ಚರ್ಚಿಸಲಾಯಿತು. ಕಿಮ್ಸ್ ಆಸ್ಪತ್ರೆಯಲ್ಲಿ M.C.I. ಮಾನದಂಡನ ಪ್ರಕಾರ 1,200 ಹಾಸಿಗೆಗಳನ್ನು ಕಲ್ಪಿಸಲಾಗಿದೆ. ಇದಕ್ಕೆ ಪೂರಕವಾಗಿ ಅವಶ್ಯಕತೆಯಿರುವ ಹಣದ ಖರ್ಚು ವೆಚ್ಚದ ಬಗ್ಗೆ ಹಣಕಾಸು ಸಮಿತಿಯಲ್ಲಿ ಅನುಮತಿ ಪಡೆದು ಹಣಕಾಸು ಇಲಾಖೆಗೆ ಪ್ರಸ್ತಾವನೆಯನ್ನು ಸಲ್ಲಿಸಲು ಸೂಚಿಸಲಾಯಿತು.

ವಿಷಯ ಸೂಚಿ-35:

ಕಿಮ್ಸ್ ಆಸ್ಪತ್ರೆಯಲ್ಲಿ 1200 ಹಾಸಿಗೆಗಳ ನಿರ್ವಹಣೆಗೆ ಬೇಕಾದ ಹೆಚ್ಚಿನ 150 ಶುಶ್ರೂಷಕರು, 20 Pharmacist, 40 ಕಿರಿಯ ಪ್ರಯೋಗ ಶಾಲಾ ತಂತ್ರಜ್ಞರು, ನೇತ್ರ ಸಹಾಯಕರು, ಕ್ಷ-ಕಿರಣ ತಂತ್ರಜ್ಞರು, ಮೆಮೋಗ್ರಾಫಿ ತಂತ್ರಜ್ಞರು, ಸಿ.ಟಿ. ಮತ್ತು ಎಮ್.ಆರ್.ಐ. ತಂತ್ರಜ್ಞರ ನೇಮಕಾತಿ ಕುರಿತು.

ಈ ವಿಷಯದ ಬಗ್ಗೆ ಚರ್ಚಿಸಿ ಖಾಲಿ ಇರುವ ಹುದ್ದೆಗಳಿಗೆ ಸರ್ಕಾರದ ನಿಯಮಾವಳಿಯ ಪ್ರಕಾರ ಭರ್ತಿ ಮಾಡುವುದು ಮತ್ತು ಇನ್ನಿತರ ಬೇಕಾದ ಹುದ್ದೆಗಳನ್ನು ಸೃಷ್ಟಿಸಲು ಹಣಕಾಸು ಇಲಾಖೆಗೆ ಪ್ರಸ್ತಾವನೆಯನ್ನು ಒಪ್ಪಿಸಲು ಸೂಚಿಸಿತು.

ಈ ಹುದ್ದೆಗಳಲ್ಲಿ ಈಗಾಗಲೇ ಏಜೆನ್ಸಿ ಮುಖಾಂತರ ಕೆಲಸ ಮಾಡುತ್ತಿರುವವರನ್ನು ಟ್ರೇನಿಂಗ್ ಮೆಡಿಕಲ್ ಸ್ಟಾಫ್ ಎಂದು ಪರಿಗಣಿಸಿ, ರಾಜ್ಯದ ಬೇರೆ ಸ್ಥಾನಗಳಲ್ಲಿ ವೇತನ ಕೊಡುತ್ತಿರುವಂತೆ ಪರಿಷ್ಕೃತ (ಬೇಸಿಕ್‌ಗಿಂತ ಕಡಿಮೆ) ವೇತನ ಕೊಡಲು ಸಭೆಯು ಅನುಮೋದಿಸಿತು. ಖಾಲಿ ಇರುವ ಹುದ್ದೆಗಳಿಗೆ ಸರ್ಕಾರದ ನಿಯಮಾವಳಿಗಳ ಪ್ರಕಾರ ನೇಮಕಾತಿ ಮಾಡುವ ಪ್ರಕ್ರಿಯೆ ಪ್ರಾರಂಭಿಸಲು ಸಭೆಯು ಅನುಮೋದಿಸಿತು.

ವಿಷಯ ಸೂಚಿ-36:

ಕಿಮ್ಸ್ ಆಸ್ಪತ್ರೆಯಲ್ಲಿ Cath Lab ಪ್ರಾರಂಭಿಸುವ ಕುರಿತು.  
ಈ ವಿಷಯದ ಬಗ್ಗೆ ಸುಧೀರ್ಘವಾದ ಚರ್ಚೆ ನಡೆಯಿತು. ಉತ್ತರ ಕರ್ನಾಟಕದಲ್ಲಿ Cath Lab ಸ್ಥಾಪನೆಯ ಅವಶ್ಯಕತೆಯ ಬಗ್ಗೆ ಅಧ್ಯಕ್ಷರು ಸಭೆಗೆ ತಿಳಿಸಿದರು. ಈ ಹಿಂದೆ ಹುಬ್ಬಳ್ಳಿಗೆ ಭೇಟಿ ಕೊಟ್ಟಾಗ ಕಿಮ್ಸ್ ಹುಬ್ಬಳ್ಳಿಯಲ್ಲಿ Cath Lab ಘಟಕ ಈ ವರ್ಷದಲ್ಲಿಯೇ ಪ್ರಾರಂಭ ಮಾಡುತ್ತೇವೆಂದು ಸಾರ್ವಜನಿಕರಿಗೆ ತಿಳಿಸಲಾಗಿದೆಯೆಂದು ತಿಳಿಸಿದರು. ಈ ವಿಷಯದ ಚರ್ಚೆಯಲ್ಲಿ ಭಾಗವಹಿಸಿದ ನಿರ್ದೇಶಕರು, ಜಯದೇವ ಆಸ್ಪತ್ರೆ ಸುಮಾರು ರೂ.4 ಕೋಟಿಯಲ್ಲಿ ಇದನ್ನು ಪ್ರಾರಂಭಿಸಬಹುದೆಂದು ತಿಳಿಸಿದರು. ಸಭೆಯಲ್ಲಿ ಹಾಜರಿದ್ದ ರಾಜೀವ ಗಾಂಧಿ ವಿಶ್ವವಿದ್ಯಾಲಯದ ಕುಲಪತಿಗಳು Cath Lab ಯಂತ್ರ ಮತ್ತು ಅದಕ್ಕೆ ಪೂರಕವಾಗಿ ಬೇಕಾಗುವ ವಿವಿಧ ಉಪಕರಣಗಳನ್ನು ಖರೀದಿಸಿ ಪೂರೈಸುತ್ತೇವೆಂದು ತಿಳಿಸಿದರು. ಇದಕ್ಕೆ ಬೇಕಾಗುವ ಸ್ಥಳಾವಕಾಶವನ್ನು ಈಗಿರುವ ಕಿಮ್ಸ್ ಆಸ್ಪತ್ರೆಯ ಕಟ್ಟಡದ ಗಂಡು ಮಕ್ಕಳ Special ವಾರ್ಡನ್ನು Cath Lab ಗೆ ಪರಿವರ್ತಿಸಲು ಬೇಕಾಗುವ ಖರ್ಚನ್ನು ಅನುಬೋಗ ಶುಲ್ಕದಲ್ಲಿ ಪರಿವರ್ತಿಸಿ ಮಾಡಲು ಕಿಮ್ಸ್ ನಿರ್ದೇಶಕರಿಗೆ ಅಧ್ಯಕ್ಷರು ಸೂಚಿಸಿದರು. ಮತ್ತು ನವೆಂಬರ್ 15, 2006ರಂದು ಅಧ್ಯಕ್ಷರನ್ನೊಳಗೊಂಡ ಸಮಿತಿಯು ಕಿಮ್ಸ್‌ಗೆ ಭೇಟಿ ಕೊಟ್ಟು Cath Lab ಪ್ರಾರಂಭಿಸಲು ಬೇಕಾಗುವ ಎಲ್ಲಾ ಅವಶ್ಯಕತೆಗಳ ಬಗ್ಗೆ ಸವಿಸ್ತಾರವಾಗಿ ಚರ್ಚಿಸಲಾಗುವುದೆಂದು ಅಧ್ಯಕ್ಷರು ಸಭೆಗೆ ತಿಳಿಸಿದರು. Cath Lab ಮೆಷಿನ್ ಕೊಳ್ಳಲು ಟೆಂಡರ್ ಪ್ರಕ್ರಿಯೆಯನ್ನು ಕಿಮ್ಸ್ ನಿರ್ದೇಶಕರು, ಪ್ರಾರಂಭಿಸಲು ಸಭೆಯು ಅನುಮತಿ ನೀಡಿತು.

ವಿಷಯ ಸೂಚಿ-37:

ಕಿಮ್ಸ್ ಆಸ್ಪತ್ರೆಯಲ್ಲಿ Trauma Centre ಪ್ರಾರಂಭಿಸುವ ಕುರಿತು.  
ಕಿಮ್ಸ್ Trauma Centre ಪ್ರಾರಂಭಿಸಲು ಈಗಾಗಲೇ ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿದ್ದು, ಸದಸ್ಯಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು. ಪ್ರಸ್ತಾವನೆಯನ್ನು ಅವಲೋಕಿಸಿದಾಗ Trauma Centre ಪ್ರಾರಂಭಿಸಲು ಕನಿಷ್ಠ ಪಕ್ಷ ರೂ.20 ಕೋಟಿಗಳ ಅವಶ್ಯಕತೆಯಿರುವುದೆಂದು ಕಂಡುಬಂದಿತು. ಈಗಾಗಲೇ ಉನ್ನತಮಟ್ಟದ Central Govt. Team ಕಿಮ್ಸ್‌ಗೆ ಭೇಟಿಕೊಟ್ಟು ಸ್ಥಳವನ್ನು ಪರಿಶೀಲನೆ ಮಾಡಿ ಹೋಗಿದ ಮತ್ತು ರಾಜ್ಯ ಸರ್ಕಾರದಿಂದ ಇಲ್ಲಿಯವರೆಗೆ ಯಾವುದೇ ಹಣ ಮಂಜೂರಾತಿ ಆಗಿಲ್ಲವೆಂದು ಸದಸ್ಯ ಕಾರ್ಯದರ್ಶಿಗಳು ಸಭೆಗೆ ತಿಳಿಸಿದರು. ಈ ವಿಷಯದ ಬಗ್ಗೆ ಧಿರ್ಘ ಚರ್ಚೆ ನಡೆಯಿತು. ಕೊನೆಗೆ ಅಧ್ಯಕ್ಷರು (ರೂ.20 ಕೋಟಿಗಳ) ಅವಶ್ಯ ಬೇಕಾಗಿರುವ ಹಣದ ಬಗ್ಗೆ ತಾವು ರಾಜ್ಯದ ಉಪ ಮುಖ್ಯಮಂತ್ರಿಗಳು ಮತ್ತು ಹಣಕಾಸು

೦೬. ೨೦. ೧೯. ೧೯

ಮಂತ್ರಿಗಳ ಜೊತೆ ಚರ್ಚಿಸಿ, ಇದರ ಬಗ್ಗೆ ಮುಂದಿನ ಆಡಳಿತ ಮಂಡಳಿ ಸಭೆಯಲ್ಲಿ ತಿಳಿಸಲಾಗುವುದೆಂದು ತಿಳಿಸಿದರು.

ವಿಷಯ ಸೂಚಿ-38:

ಕಿಮ್ಸ್ ಆಸ್ಪತ್ರೆಗೆ ಬರುವ ಅನೇಕ ರೋಗಿಗಳಿಗೆ Harmonal Assay ಮತ್ತು ಇತರ ಉನ್ನತ ಮಟ್ಟದ ಪರೀಕ್ಷೆಗಳನ್ನು ಮಾಡಲು ಸೌಲಭ್ಯವಿರುವುದಿಲ್ಲ. ಈ ಸೌಲಭ್ಯವನ್ನು ಆಸ್ಪತ್ರೆಗೆ ಬರುವ ರೋಗಿಗಳಿಗೆ ಕಲ್ಪಿಸುವ ಸಲುವಾಗಿ ರಾಷ್ಟ್ರೀಯ ಮಟ್ಟದ ಖಾಸಗಿ ಸಂಸ್ಥೆಯಾದ Metropolis ಜೊತೆಗೆ ಒಪ್ಪಂದ ಮಾಡಿಕೊಳ್ಳುವ ಕುರಿತು.

ಕಿಮ್ಸ್ ಆಸ್ಪತ್ರೆಯಲ್ಲಿ ದಿನನಿತ್ಯ ಅವಶ್ಯವಿರುವ ಎಲ್ಲಾ ಪರೀಕ್ಷೆಗಳು ಮಾಡಲಾಗುತ್ತಿದೆ. ಆದರೆ ಉನ್ನತ ಮಟ್ಟದ ಪರೀಕ್ಷೆಗಳಾದ Harmonal Assay and Histochemical Test ಸೌಲಭ್ಯವಿಲ್ಲದಿರುವುದು ಸದಸ್ಯಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು. ಮುಂಬೈಯಲ್ಲಿರುವ ರಾಷ್ಟ್ರೀಯ ಮಟ್ಟದ Metropolis ಸಂಸ್ಥೆಯು ಕಿಮ್ಸ್‌ನೊಂದಿಗೆ ಸಹಯೋಗಹೊಂದಿ ಬಡರೋಗಿಗಳಿಗೆ ರಿಯಾಯಿತಿ ದರದಲ್ಲಿ ಈ ಪರೀಕ್ಷೆಗಳು ಒದಗಿಸಲು ಒಪ್ಪಿಕೊಂಡ ಪತ್ರವನ್ನು ಸಭೆಯ ಗಮನಕ್ಕೆ ಸದಸ್ಯಕಾರ್ಯದರ್ಶಿಗಳು ತಂದರು. ಸಭೆಯು ಇದರ ಬಗ್ಗೆ ಸವಿಸ್ತಾರವಾಗಿ ಚರ್ಚಿಸಿ, ಪ್ರಾಯೋಗಿಕವಾಗಿ ಪ್ರಾರಂಭಿಸಲು ಅನುಮತಿ ನೀಡಿತು.

ಒನ್ಯು

ಶ್ರೀ ಶ್ರೀ ನೆಲ ಭಗವಾನ್

ವಿಷಯ ಸೂಚಿ-39:

ಕಿಮ್ಸ್ ಸಂಸ್ಥೆಯಲ್ಲಿ University of Seychelles ಸಂಸ್ಥೆಯ ವಿದ್ಯಾರ್ಥಿಗಳಿಗೆ Clinical Facility ಪೂರೈಸುವ ಕುರಿತು.

ಕಳೆದ 1 ವರ್ಷದಿಂದ University of Seychelles ಸಂಸ್ಥೆಯ ಜೊತೆ ಕಿಮ್ಸ್ Clinical Facility ಕೊಡುವ ಪ್ರಕ್ರಿಯೆಯು ಪ್ರಾರಂಭ ಹಂತದಲ್ಲಿದ್ದು, ರಾಜೀವ ಗಾಂಧಿ ವಿಶ್ವವಿದ್ಯಾಲಯ, Reserve Bank of India ಮತ್ತು ಕಾನೂನು ಸಚಿವಾಲಯದಿಂದ ಅನುಮತಿಯನ್ನು ಪಡೆದಿದೆಯೆಂದು ಸದಸ್ಯ ಕಾರ್ಯದರ್ಶಿಗಳು ಸಭೆಗೆ ತಿಳಿಸಿದರು. ಈ ಸಂಸ್ಥೆಯ ಅಸ್ತಿತ್ವದ ಬಗ್ಗೆ ಈ ಹಿಂದೆ ಅನುಮಾನವನ್ನು ಶಂಕಿಸಲಾಗಿತ್ತು ಎಂದು ತಿಳಿದುಬಂತು. ಅದಕ್ಕೆ ಅಧ್ಯಕ್ಷರು ಈ ಸಂಸ್ಥೆಯ ಜೊತೆ ಒಂದು Video Conference ನ್ನು ಮಾಡಿ ವಿಚಾರಿಸಿ ತದ ನಂತರ ಸಂಸ್ಥೆಯ ಆಮಂತ್ರಣದ ಮೇರೆಗೆ ಅಧ್ಯಕ್ಷರನ್ನೊಳಗೊಂಡು ಉನ್ನತಮಟ್ಟದ ಸಮಿತಿ ಸದರಿ Seychelles ವಿಶ್ವವಿದ್ಯಾಲಯಕ್ಕೆ ಹೋಗಿ ಭೌತಿಕ ಪರಿಶೀಲನೆ ಮಾಡಿ ಈ ವಿಷಯದಲ್ಲಿ ಮುಂದುವರಿಯಲು ಸಭೆಯು ತೀರ್ಮಾನಿಸಿತು.

ವಿಷಯ ಸೂಚಿ-40:

೧ ಕಿಮ್ ಸಂಸ್ಥೆಯಲ್ಲಿ ಖಾಲಿ ಇರುವ ದ್ವಿತೀಯ ದರ್ಜೆ ಸಹಾಯಕರು, ಕಂಪ್ಯೂಟರ್ ಆಪರೇಟರ್, ಶಿಷ್ಟಲಿಪಿಗಾರರು, 'ಡಿ' ವರ್ಗದ ನೌಕರರು ಮತ್ತು ಇತರ ಹುದ್ದೆಗಳನ್ನು ನಿಯಮಾವಳಿಗಳ ಪ್ರಕಾರ ನೇಮಕ ಮಾಡಿಕೊಳ್ಳುವುದು.

ಪುನಃ ನೇಮಕಗೊಳಿಸಿ ಖಾಲಿ ಇರುವ ಹುದ್ದೆಗಳಲ್ಲಿ ಸರ್ಕಾರ ನಿಯಮಾನುಸಾರ, ನೇಮಕಾತಿ ಪ್ರಕ್ರಿಯೆ ಪ್ರಾರಂಭಿಸಲು ಸಭೆಯು ಅನುಮತಿ ನೀಡಿತು. 6ನೇ ತರಗತಿ 6ನೇ ಮೇ 2019 ರಲ್ಲಿ ನಡೆದ ಸಭೆಯಲ್ಲಿ ಈ ಬಗ್ಗೆ ಸಭೆಯು ಅನುಮತಿ ನೀಡಿತು.

ವಿಷಯ ಸೂಚಿ-41:

ಕಿಮ್ ಸಂಸ್ಥೆಯಲ್ಲಿ ಅಡಹಾಕ್ ಆಧಾರದ ಮೇಲೆ ಕೆಲಸ ನಿರ್ವಹಿಸುತ್ತಿರುವ ಬೋಧಕ ವೈದ್ಯರು, ರೆಸಿಡೆಂಟ್ ವೈದ್ಯರು ಮತ್ತು ಇತರ ಸಿಬ್ಬಂದಿಗೆ ನೀಡಿದ ಹೆಚ್ಚುವರಿ ವೇತನ (ಸಂಭಾವನೆ) ಅನುಮೋದಿಸುವ ಕುರಿತು.

ಅಡಹಾಕ್ ಆಧಾರದ ಮೇಲೆ ಕೆಲಸ ಮಾಡುತ್ತಿರುವ ಬೋಧಕ ಸಿಬ್ಬಂದಿಯವರಿಗೆ ಹೆಚ್ಚುವರಿ ವೇತನ ಕೊಟ್ಟಿರುವ ಬಗ್ಗೆ ಸಭೆಯು ಅನುಮೋದನೆ ನೀಡಿತು.

✓ ವಿಷಯ ಸೂಚಿ-42:

ಕಿಮ್ ಸಂಸ್ಥೆಯಲ್ಲಿ ಪ್ರತ್ಯೇಕ ಕ್ಯಾನ್ಸರ್ ವಾರ್ಡ್ ಇಲ್ಲದೇ ಇರುವುದರಿಂದ, ಡೋಬೀಫಾಟ್ ಕಟ್ಟಡದ ಮುಂಭಾಗದ ಭಾಗದಲ್ಲಿ ಕ್ಯಾನ್ಸರ್ ವಾರ್ಡ್ ಪ್ರಾರಂಭಿಸುವ ಕುರಿತು ಚರ್ಚಿಸಿ ಈಗಿರುವ ಡೋಬೀಫಾಟ್ ಕ್ಯಾನ್ಸರ್ ವಾರ್ಡ್‌ಗೆ ಬೇಕಾಗುವ ರೀತಿಯಲ್ಲಿ ಸಿವಿಲ್ ಕೆಲಸ ಮಾಡುವ 30 ಲಕ್ಷ ರೂಪಾಯಿಗಳ ಅಂದಾಜು ಮಾಡಲಾಗಿದೆ. ಇದರಲ್ಲಿ ಶೇ.50 ರಷ್ಟು ಸರ್ಕಾರದಿಂದ ಶ್ರೀ.ಬಸವರಾಜ ಬೊಮ್ಮಾಯಿ, ವಿಧಾನ ಪರಿಷತ್ ಸದಸ್ಯರು, ಹುಬ್ಬಳ್ಳಿ ಇವರು ದೇಣಿಗೆ ಕೊಡಲು ಒಪ್ಪಿದ್ದಾರೆ ಎಂದು ಸದಸ್ಯ ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು.

ಬೆಂಗಳೂರು  
2019  
22/05

ಈ ವಿಷಯದ ಬಗ್ಗೆ ಸವಿಸ್ತಾರವಾಗಿ ಚರ್ಚೆ ನಡೆಯಿತು. ವೈದ್ಯಕೀಯ ಶಿಕ್ಷಣ ನಿರ್ದೇಶಕರು ಹುಬ್ಬಳ್ಳಿಗೆ ಸ್ವತಃ ಹೋಗಿ ಸ್ಥಳವನ್ನು ಪರಿಶೀಲಿಸಲಾಗಿದೆಯೆಂದು ತಿಳಿಸಿದರು. ಈಗಿರುವ ದೋಬೀಫಾಟ್‌ನ ಮುಂಭಾಗದ ಸ್ಥಳವನ್ನು ವಾರ್ಡ್‌ಗಿ ಪರಿವರ್ತನೆ ಮಾಡಲು ಸಾಧ್ಯವಾಗುತ್ತದೆಯೆಂದು ತಿಳಿಸಿದರು. ಇದಕ್ಕೆ ಸಿವಿಲ್ ಕೆಲಸಕ್ಕೆ ಖರ್ಚಾಗುವ ಸುಮಾರು ರೂ.30 ಲಕ್ಷಗಳ ಅಂದಾಜಿನಲ್ಲಿ ಶೇ.50ರಷ್ಟು ಸನ್ಮಾನ್ಯಶ್ರೀ.ಬಸವರಾಜ ಬೊಮ್ಮಾಯಿ, ವಿಧಾನಪರಿಷತ್ ಸದಸ್ಯರು ಇವರು ದೇಣಿಗೆ ಕೊಡುತ್ತೇವೆಂದು ಕೊಟ್ಟ ಮನವಿಯನ್ನು/ ಸಭೆಯ ಮುಂದೆ ಮಂಡಿಸಲಾಯಿತು. ಸಭೆಯು ಪ್ರತ್ಯೇಕ ಕ್ಯಾನ್ಸರ್ ವಾರ್ಡ್‌ನ್ನು ಪ್ರಾರಂಭಿಸಲು ಅನುಮತಿ ನೀಡಿತು ಮತ್ತು ದೇಣಿಗೆಯನ್ನು ಕೊಡಲು ಮುಂದೆ ಬಂದ ಸನ್ಮಾನ್ಯಶ್ರೀ.ಬಸವರಾಜ ಬೊಮ್ಮಾಯಿ ರವರಿಗೆ ಆಡಳಿತ ಮಂಡಳಿಯ ಪರವಾಗಿ ಧನ್ಯವಾದವನ್ನು ತಿಳಿಸಬೇಕೆಂದು ಸಭೆಯು ನಿರ್ಣಯಿಸಿತು. ಅವರ ಬೇಡಿಕೆಯ ಮೇರೆಗೆ ಕ್ಯಾನ್ಸರ್ ವಾರ್ಡ್‌ನ ಹೆಣ್ಣು ಮಕ್ಕಳ ವಾರ್ಡ್‌ನ್ನು ಅವರ ತಾಯಿಯವರಾದ ದಿವಂಗತ ಶ್ರೀಮತಿ.ಗಂಗಮ್ಮ ಬೊಮ್ಮಾಯಿ ರವರ ಹೆಸರನ್ನು ಇಡಲು ಒಪ್ಪಿಗೆ ಕೊಡಲಾಯಿತು.

#### ವಿಷಯ ಸೂಚಿ-43:

ಹುಬ್ಬಳ್ಳಿಗೆ ಗಣ್ಯರ ಭೇಟಿ ಸಮಯದಲ್ಲಿ ವೈದ್ಯರ ಸೇವೆ ಕೊಡಲು ಎರಡು ಸುಸಜ್ಜಿತ ಅಂಬುಲೆನ್ಸ್ ಖರೀದಿ ಮಾಡಲು ಅನುಮತಿ ನೀಡುವ ಕುರಿತು.

2 ಸುಸಜ್ಜಿತ Ambulance ಗಣ್ಯರ ಸೇವೆಗೆ ಅವಶ್ಯಕತೆಯಿರುವ ಬಗ್ಗೆ ಸದಸ್ಯ ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು. ಬಳಕೆದಾರರ ಹಣದಲ್ಲಿ 2 Ambulanceನ್ನು ನಿಯಮಾವಳಿಯ ಪ್ರಕಾರ ಖರೀದಿಸಲು ಅನುಮತಿಸಲಾಯಿತು.

ಕರ್ನಾಟಕ ಮಾನಸಿಕ ಆರೋಗ್ಯ ಸಂಸ್ಥೆ, ಧಾರವಾಡ

ವಿಷಯ ಸೂಚಿ-44:

ಕರ್ನಾಟಕ ಮಾನಸಿಕ ಆರೋಗ್ಯ ಸಂಸ್ಥೆಯನ್ನು ನಿಮ್ಮ ಸಂಸ್ಥೆಯೊಂದಿಗೆ ಜೋಡಣೆ ಮಾಡುವ ಕುರಿತು.

ಈ ವಿಷಯವಾಗಿ ವಿವರವಾಗಿ ಚರ್ಚಿಸಲಾಯಿತು. ನಿರ್ದೇಶಕರು, ನಿಮ್ಮ ಸಂಸ್ಥೆಗೆ ಡಾ.ನಾಗರಾಜ ರವರ ಜೊತೆಗೆ ಈಗಾಗಲೇ ಚರ್ಚಿಸಲಾಗಿದೆಯೆಂದು ಅಧ್ಯಕ್ಷರು ಸಭೆಯ ಗಮನಕ್ಕೆ ತಂದರು. ನಿಮ್ಮ ನಿರ್ದೇಶಕರು, ಮತ್ತು ಸಂಬಂಧಪಟ್ಟ ಎಲ್ಲಾ ವೈದ್ಯಕೀಯ ಮಂಡಳಿಯ ಜೊತೆ ಚರ್ಚಿಸಿ ಮುಂದಿನ ಆಡಳಿತ ಮಂಡಳಿ ಸಭೆಯಲ್ಲಿ ನಿರ್ಣಯ ತೆಗೆದುಕೊಳ್ಳಲು ನಿರ್ದೇಶಿಸಿತು.

ವಿಷಯ ಸೂಚಿ-45:

ಕರ್ನಾಟಕ ಮಾನಸಿಕ ಆರೋಗ್ಯ ಸಂಸ್ಥೆಯಲ್ಲಿ ಖಾಲಿ ಇರುವ ಬೋಧಕ ಮತ್ತು ಬೋಧಕೇತರ ಹುದ್ದೆಗಳನ್ನು ತುಂಬಿಕೊಳ್ಳುವ ಕುರಿತು.

ಖಾಲಿ ಇರುವ ಬೋಧಕ ಮತ್ತು ಬೋಧಕೇತರ ಹುದ್ದೆಗಳನ್ನು ಸರ್ಕಾರದ ನಿಯಮಾವಳಿಗಳ ಪ್ರಕಾರ ತುಂಬಲು ಅನುಮತಿ ನೀಡಲಾಯಿತು. ನಿಮ್ಮ ಸಂಸ್ಥೆಯಲ್ಲಿ ಇರುವ ಬೋಧಕ ಮತ್ತು ಬೋಧಕೇತರ ಹುದ್ದೆಗಳನ್ನು ತುಂಬಿಕೊಳ್ಳುವ ಕುರಿತು.

ವಿಷಯ ಸೂಚಿ-46:

ಕರ್ನಾಟಕ ಮಾನಸಿಕ ಆರೋಗ್ಯ ಸಂಸ್ಥೆಗೆ ಜನರೇಟರ್ ಪೂರೈಕೆ ಕುರಿತು.

ಜನರೇಟರ್‌ನ ಅವಶ್ಯಕತೆಯಿರುವುದರಿಂದ ಬಳಕೆದಾರರಹಣದಲ್ಲಿ 100 KV ಟೆಂಡರ್ ಮುಖಾಂತರ ಖರೀದಿಸಲು ಅನುಮತಿ ನೀಡಲಾಯಿತು.

ವಿಷಯ ಸೂಚಿ-47:

ಡಾ.ಶಿವಶಂಕರ.ಬಿ.ಪೋಳ ಇವರು ಕಿಮ್ಸ್ ನಿರ್ದೇಶಕರ ಆದೇಶದ ಮೇರೆಗೆ ದಿನಾಂಕ:28.05.2005ರಿಂದ ಮಾನಸಿಕ ಆರೋಗ್ಯ ಸಂಸ್ಥೆಯ ಪ್ರಭಾರಿ ವೈದ್ಯಕೀಯ ಅಧೀಕ್ಷಕರಾಗಿ ಕೆಲಸನಿರ್ವಹಿಸುತ್ತಿದ್ದಾರೆ. ಸದರಿ ವೈದ್ಯರನ್ನು ಪ್ರಭಾರಿ ವೈದ್ಯಕೀಯ ಅಧೀಕ್ಷಕರೆಂದು ಮುಂದುವರಿಸುವ ಕುರಿತು.

ಸಾಂಗು ಈ ವಿಷಯದ ಬಗ್ಗೆ ಚರ್ಚಿಸಿ ಡಾ.ಶಿವಶಂಕರ.ಬಿ.ಪೋಳ ರವರನ್ನು ಪ್ರಭಾರಿ ವೈದ್ಯಕೀಯ ಅಧೀಕ್ಷಕರಾಗಿ ಮುಂದಿನ ಆದೇಶದ ವರೆಗೆ ಮುಂದುವರಿಸಲು ನಿರ್ಧರಿಸಿತು.

ವಿಷಯ ಸೂಚಿ-48:

ಕರ್ನಾಟಕ ಮಾನಸಿಕ ಆರೋಗ್ಯ ಸಂಸ್ಥೆಯ ವೈದ್ಯಕೀಯ ಅಧೀಕ್ಷಕರನ್ನು ಕಿಮ್ಸ್ ಆಡಳಿತ ಮಂಡಳಿ ಸಭೆಯ ಸದಸ್ಯರನ್ನಾಗಿ ನೇಮಕ ಮಾಡುವ ಕುರಿತು.

KIMH, ಧಾರವಾಡ ಆಸ್ಪತ್ರೆಯ ವೈದ್ಯಕೀಯ ಅಧೀಕ್ಷಕರನ್ನು ಕಿಮ್ಸ್ ಆಡಳಿತ ಮಂಡಳಿಯ ಸಭೆಯ ಸದಸ್ಯರನ್ನಾಗಿ ಮಾಡಲು ಸಭೆಯು ಒಪ್ಪಿಗೆ ಸೂಚಿಸಿತು. ಇದಕ್ಕೆ ಅವಶ್ಯಕವಾದ ತಿದ್ದುಪಡಿಯನ್ನು ಕಿಮ್ಸ್ ಬೈಲಾದಲ್ಲಿ ಅಳವಡಿಸಲು ಸೂಚಿಸಲಾಯಿತು.

ಶುಶ್ರೂಷಾ ಕಾಲೇಜು, ಕಿಮ್ಸ್ ಹುಬ್ಬಳ್ಳಿ

ವಿಷಯ ಸೂಚಿ-49:

ನರ್ಸಿಂಗ್ ಕಾಲೇಜಿಗೆ ಬೇಕಾಗುವ ಹೊಸ ಹುದ್ದೆಗಳನ್ನು ಸೃಷ್ಟಿಗೊಳಿಸುವುದು.

ನರ್ಸಿಂಗ್ ಕಾಲೇಜಿಗೆ ಬೇಕಾಗುವ ಹೊಸ ಹುದ್ದೆಗಳ ಸೃಷ್ಟಿಕರಿಸುವ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಒಪ್ಪಿಸಲಾಗಿರುವುದರಿಂದ, ಸರ್ಕಾರದಿಂದ ಮಂಜೂರಾಗುವವರೆಗೆ ಹೀಗೆ ಮುಂದುವರಿಸಲು ತಿಳಿಸಲಾಯಿತು.

.....24

ವಿಷಯ ಸೂಚಿ-50:

ಹೊಸ ಹುದ್ದೆಗಳಿಗೆ ವೇತನ ನೀಡುವ ಸಲುವಾಗಿ ಅನುದಾನವನ್ನು ಬಿಡುಗಡೆ ಮಾಡುವ ಕುರಿತು.

ಹೊಸ ಹುದ್ದೆಗಳಿಗೆ ವೇತನ ನೀಡುವ ಸಲುವಾಗಿ ಅನುದಾನವನ್ನು ಬಿಡುಗಡೆಗೆ ಸರ್ಕಾರಕ್ಕೆ ಈಗಾಗಲೇ ಪ್ರಸ್ತಾವನೆಯನ್ನು ಸಲ್ಲಿಸಿದುದರಿಂದ <sup>ಮಾಡಲು</sup> ಪ್ರಕೃತ ಸರ್ಕಾರವು;

ವಿಷಯ ಸೂಚಿ-51:

~~ಕ್ರಿಮ್ಸ್ ಸರ್ವಿಸ್ ಕಾಲೇಜಿನ ಗಂಡು ಮಕ್ಕಳ ವಸತಿ ನಿಲಯಕ್ಕೆ~~ ಭಾರತ ಸರ್ಕಾರದ ಧನಸಹಾಯದಿಂದ ಕಟ್ಟುತ್ತಿರುವ ಹಾಸ್ಟೆಲ್ ಕಟ್ಟಡಕ್ಕೆ ರಾಜ್ಯ ಸರ್ಕಾರದಿಂದ ಹೆಚ್ಚಿನ ಹಣಕಾಸಿನ ಬಿಡುಗಡೆ ಅವಶ್ಯಕತೆ ಕುರಿತು. ~~ಕ್ರಿಮ್ಸ್ ಸರ್ವಿಸ್ ಕಾಲೇಜಿನ ಗಂಡು ಮಕ್ಕಳ~~

ಈ ವಿಷಯದ ಬಗ್ಗೆ ಚರ್ಚಿಸಿದಾಗ ಹಿಂದಿನ ನಿರ್ದೇಶಕರು, RITS ಸಂಸ್ಥೆಯಿಂದ ನಕಾಶೆಯನ್ನು ಪಡೆದು ರೂ.1,80,00,000/-ದ ಕಟ್ಟಡಕ್ಕೆ ಅನುಮತಿ ನೀಡಿರುತ್ತಾರೆ. ಆದರೆ ಕೇಂದ್ರ ಸರ್ಕಾರದಿಂದ ಕೇವಲ ರೂ.1 ಕೋಟಿಗಳ ಅನುದಾನ ಬಂದಿರುತ್ತದೆ. ಉಳಿದ ರೂ.80 ಲಕ್ಷಗಳ ಅನುದಾನವನ್ನು ರಾಜ್ಯಸರ್ಕಾರ ಕೊಡಲು ಸದಸ್ಯ ಕಾರ್ಯದರ್ಶಿಗಳು ಮನವಿಯನ್ನು ಮಾಡಿದರು. ಇದರ ಬಗ್ಗೆ ಸವಿಸ್ತಾರವಾಗಿ ಚರ್ಚೆಯಾಗಿ, ~~ಈಗಾಗಲೇ ನಿರೀಕ್ಷಿಸಿದಂತೆ~~ ತೆಗೆದುಕೊಂಡಿರುವುದಿಲ್ಲ. ಈ ವಿಷಯದ ಬಗ್ಗೆ ಮುಂದಿನ ಸಭೆಯಲ್ಲಿ ವಿಷಯ ಸೂಚಿ ಮಂಡಿಸಲು ಸದಸ್ಯ ಕಾರ್ಯದರ್ಶಿಗಳಿಗೆ ಅಧ್ಯಕ್ಷರು ಸೂಚಿಸಿದರು.

ವಿಷಯ ಸೂಚಿ-52:

ಅಧ್ಯಕ್ಷರ ಅಪ್ಪಣೆ ಮೇರೆಗೆ ಇನ್ನಿತರ ವಿಷಯಗಳು.

**ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ, ಹುಬ್ಬಳ್ಳಿ**

ಆಡಳಿತ ಮಂಡಳಿಯ ಅಧ್ಯಕ್ಷರ ಅಪ್ಪಣೆಯ ಮೇರೆಗೆ ತೆಗೆದುಕೊಂಡ ವಿಷಯಗಳು

1. ಕಿಮ್ಸ್ ಸಂಸ್ಥೆ, ಹುಬ್ಬಳ್ಳಿ - ವಿಭಾಗದ ಮುಖ್ಯಸ್ಥರುಗಳ ಅವಧಿಯನ್ನು ಪ್ರತಿ 2 ವರ್ಷಗಳಿಗೊಮ್ಮೆ ಸುತ್ತು - ಸರದಿ (Rotation of H.O.D) ಕುರಿತು.

ವೈದ್ಯಕೀಯ ಸೇವೆ ಮತ್ತು ಸಂಶೋಧನೆ ಬಲಪಡಿಸುವ ದೃಷ್ಟಿಯಿಂದ ಹಾಗೂ ಆಡಳಿತಾತ್ಮಕ ವಿಷಯಗಳಲ್ಲಿ ತುರ್ತಾಗಿ ನಿರ್ಣಯ ಕೈಗೊಳ್ಳುವ ದೃಷ್ಟಿಯಿಂದ ಸ್ವಾಯತ್ತತೆಗೆ ಅವಕಾಶ ಕಲ್ಪಿಸಿದ್ದು ಇದೆ. ಎಂ.ಸಿ.ಐ.ನವರು ಕಿಮ್ಸ್ ಸಂಸ್ಥೆಯನ್ನು ಸಂಶೋಧನಾ ಸಂಸ್ಥೆಯನ್ನಾಗಿ ಪರಿಗಣಿಸಿದ್ದುದರಿಂದ ಸಂಸ್ಥೆಯಲ್ಲಿ ಕೆಲವೊಂದು ಬದಲಾವಣೆ ಮತ್ತು ಸುಧಾರಣೆ ದೃಷ್ಟಿಯಿಂದ ಚರ್ಚಿಸುತ್ತಾ ಕರ್ನಾಟಕ ವಿಶ್ವವಿದ್ಯಾಲಯ, ಕರ್ನಾಟಕ ಕೃಷಿ ವಿಶ್ವವಿದ್ಯಾಲಯ, ಧಾರವಾಡ ಹಾಗೂ ಮಾಹೆ ವಿಶ್ವವಿದ್ಯಾಲಯ, ಮಣಪಾಲ ಮಾದರಿಯಲ್ಲಿ ಕಿಮ್ಸ್ ಸಂಸ್ಥೆಯ ಸೇವೆಯಲ್ಲಿರುವ ಇಲಾಖಾ ವಿಭಾಗದ ಮುಖ್ಯಸ್ಥರುಗಳ ಅವಧಿಯನ್ನು ಪ್ರತಿ 2 ವರ್ಷಗಳಿಗೊಮ್ಮೆ ಆಯಾ ವಿಭಾಗದ ಪ್ರಾಧ್ಯಾಪಕರುಗಳಲ್ಲಿ ಸುತ್ತುಸರದಿ (Rotation of H.O.D) ಪದ್ಧತಿಯನ್ನು ಜಾರಿಗೆ ತರುವ ಕುರಿತು ವಿವರವಾಗಿ ಚರ್ಚಿಸಲಾಯಿತು. ಅಧ್ಯಕ್ಷರವರು ಸದರಿ ಪದ್ಧತಿಯು ಈಗಾಗಲೇ ಮಾಹೆ ವಿಶ್ವವಿದ್ಯಾಲಯ, ಮಣಪಾಲದಲ್ಲಿ ಯಶಸ್ವಿಯಾಗಿದ್ದು, ಅದೇ ಮಾದರಿಯಲ್ಲಿ ರಾಜ್ಯದ ಎಲ್ಲಾ ಸ್ವಾಯತ್ತ ವೈದ್ಯಕೀಯ ಶಿಕ್ಷಣ ಸಂಸ್ಥೆಗಳಲ್ಲಿ ತಾತ್ಕಾಲಿಕವಾಗಿ ಜಾರಿಗೆ ತರಲು ಅಧ್ಯಕ್ಷರು ಸೂಚಿಸಿದರು. ಪ್ರಾಧ್ಯಾಪಕರ ಬೋಧನೆಯಲ್ಲಿ ಶ್ರೇಷ್ಠತೆ ಹಾಗೂ ಅಂತರರಾಷ್ಟ್ರೀಯ ಖ್ಯಾತಿ ಸಾಧಿಸಲು, ದೈನಂದಿನ ಕಾರ್ಯವೈಖರಿಯಲ್ಲಿ ಚೈತನ್ಯ / ನವೀನತೆ ಅಗತ್ಯವಿರುವುದಾಗಿ ಚರ್ಚಿಸಲಾಯಿತು. ಪ್ರಾಧ್ಯಾಪಕರುಗಳ ಸೇವಾ ಅವಧಿಯನ್ನು 58 ವರ್ಷಗಳಿಗಿಂತ 65 ವರ್ಷ ವಿಸ್ತರಿಸಿರುವುದರಿಂದ, ಎಲ್ಲಾ ಅರ್ಹ ಪ್ರಾಧ್ಯಾಪಕರಿಗೆ ಅವಕಾಶ ಕಲ್ಪಿಸಿ, ವಿಭಾಗದ ಮುಖ್ಯಸ್ಥರುಗಳ ಸೇವಾ ಅವಧಿ ಸುತ್ತು - ಸರದಿ (Rotation) ಸೂಕ್ತವೆಂದು ಪರಿಗಣಿಸಲಾಯಿತು. ಕಿಮ್ಸ್ ಸಂಸ್ಥೆ.

ಹುಬ್ಬಳ್ಳಿಯಲ್ಲಿ ಸುತ್ತು - ಸರದಿ (Rotation) ಯನ್ನು ತಕ್ಷಣವೇ ಜಾರಿಗೆ ಬರುವಂತೆ ತೀರ್ಮಾನಿಸಲಾಯಿತು. ಸಭೆಯಲ್ಲಿ ಹಾಜರಿದ್ದ ನಿರ್ದೇಶಕರು, ಜಯದೇವ ಹೈದ್ರೋಗ ಸಂಸ್ಥೆ ಹಾಗೂ ಉಪಕುಲಪತಿಗಳು, ರಾಜೀವಗಾಂಧಿ ವಿಶ್ವವಿದ್ಯಾಲಯದವರು ಸದರಿ ಪ್ರಕ್ರಿಯೆ ಸೂಕ್ತವೆಂದು ಸೂಚಿಸಿದರು. ಇದೇ ವರ್ಷದಿಂದ ಈ ಪದ್ಧತಿಯನ್ನು ಕಿಮ್ಸ್‌ನಲ್ಲಿ ಜಾರಿಗೊಳಿಸಲು ನಿರ್ದೇಶಕರಿಗೆ ಸೂಚಿಸಲಾಯಿತು.

2. ಏಕಸ್ವಾಮ್ಯದ ಸ್ವಾಯತ್ತ ಸರ್ಕಾರಿ ವೈದ್ಯಕೀಯ ಶಿಕ್ಷಣ ಸಂಸ್ಥೆಗಳಲ್ಲಿ ಒಂದು ಸ್ವಾಯತ್ತ ಸಂಸ್ಥೆಯಿಂದ ಮತ್ತೊಂದು ಸ್ವಾಯತ್ತ ಸಂಸ್ಥೆಗೆ ಬೋಧಕ ಹಾಗೂ ಬೋಧಕೇತರ ಸಿಬ್ಬಂದಿ ವರ್ಗಾವಣೆ ಕುರಿತು.

ಸದರಿ ಪ್ರಸ್ತಾವನೆಯನ್ನು ಸಭೆಯಲ್ಲಿ ಸುದೀರ್ಘವಾಗಿ ಚರ್ಚಿಸಲಾಯಿತು. ವೈದ್ಯಕೀಯ ಸೇವೆ ಹಾಗೂ ಸಂಶೋಧನೆಗೆ ಒತ್ತು ಕೊಡುವ ದೃಷ್ಟಿಯಿಂದ ಹಾಗೂ ಆಡಳಿತಾತ್ಮಕ ವಿಷಯಗಳಲ್ಲಿ ತುರ್ತಾಗಿ ನಿರ್ಣಯ ತೆಗೆದುಕೊಳ್ಳುವ ದೃಷ್ಟಿಯಿಂದ ಸ್ವಾಯತ್ತತೆಗೆ ಸರ್ಕಾರವು ಅವಕಾಶ ಕಲ್ಪಿಸಿದ್ದು ಇದೆ. ಆದರೆ ಸ್ವಾಯತ್ತ ಸಂಸ್ಥೆಗಳಲ್ಲಿ ಬೋಧಕ ಮತ್ತು ಬೋಧಕೇತರ ಸಿಬ್ಬಂದಿಗಳ ಸೇವಾದಕ್ಷತೆಯ ದೃಷ್ಟಿಯಿಂದ ಹಾಗೂ ಜಡತ್ವವನ್ನು ತಪ್ಪಿಸಲು ಸರ್ಕಾರಿ ಸೇವೆಯಲ್ಲಿ ವರ್ಗಾವಣೆ ನೀತಿ ಇದ್ದ ಹಾಗೆಯೇ ಎಲ್ಲಾ ರಾಜ್ಯದಲ್ಲಿಯೂ ಸ್ವಾಯತ್ತ ಸಂಸ್ಥೆಗಳಲ್ಲಿ ಒಂದು ಸ್ವಾಯತ್ತ ಸಂಸ್ಥೆಯಿಂದ ಮತ್ತೊಂದು ಸ್ವಾಯತ್ತ ಸಂಸ್ಥೆಗೆ ವರ್ಗಾವಣೆ ಮಾಡುವ ಕುರಿತು ಸೂಕ್ತ ಕ್ರಮವನ್ನು ವ್ಯವಸ್ಥೆ ರೂಪಿಸಲು ಅನುಮೋದಿಸಲಾಯಿತು.

ನಿರ್ದೇಶಕರು

3. ರೋಮ್ (Rome-Programme) ಯೋಜನೆಯನ್ನು ಗ್ರಾಮೀಣ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಸುತ್ತು - ಸರದಿ (Rotation) ಮಾದರಿಯಲ್ಲಿ ವಿಸ್ತರಿಸುವ ಕುರಿತು.

ಕಿಮ್ಸ್, ಹುಬ್ಬಳ್ಳಿಯಲ್ಲಿ ಸೇವೆ ಸಲ್ಲಿಸುವ P&SM ವಿಭಾಗದ ಮುಖ್ಯಸ್ಥರು 153100ದ ಜಾರಿಯಲ್ಲಿರುವ ರೋಂ ಯೋಜನೆಯನ್ನು ಇಲ್ಲಿಯವರೆಗೆ ಅಳವಡ. ಕಲಘಟಗಿ ಮತ್ತು

ಕುಂದುಗೋಳ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿಗೆ ಮಾತ್ರ ಸೀಮಿತವಾಗಿದ್ದುದನ್ನು ಬದಲಾಯಿಸಿ ಇನ್ನಿತರ ಗ್ರಾಮೀಣ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿಗೆ ವಿಸ್ತರಿಸಲು ಸಲ್ಲಿಸಿರುವ ಕೋರಿಕೆಯನ್ನು ಸಮಿತಿಯು ಚರ್ಚಿಸಿತು. ಸದರಿ ಯೋಜನೆಯಡಿಯಲ್ಲಿ ವೈದ್ಯಕೀಯ ಸೌಲಭ್ಯ ರಹಿತ ಗ್ರಾಮೀಣ ಜನತೆಗೆ ಕಿಮ್ಸನ ಸ್ಪೆಸಲಿಸ್ಟ್ ವೈದ್ಯಾಧಿಕಾರಿಗಳು, ಗೃಹ ವೈದ್ಯರುಗಳು ಹಾಗೂ ವೈದ್ಯಕೀಯ ವಿದಾರ್ಥಿಗಳ ತಂಡವು ಗ್ರಾಮಗಳ ಜನತೆಗೆ ನೀಡಿದ ವೈದ್ಯಕೀಯ ಚಿಕಿತ್ಸೆ, ಸಲಹಾ ಸೇವೆಯನ್ನು ಪ್ರಶಂಸಿಸುತ್ತಾ, ಬದಲಾವಣೆ ಮತ್ತು ಸುಧಾರಣೆ ದೃಷ್ಟಿಯಿಂದ Rotation ಮಾದರಿಯಲ್ಲಿ ಪ್ರತಿ ವಾರಕ್ಕೊಮ್ಮೆ ನೂತನ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿಗೆ ಭೇಟಿ ಸೌಲಭ್ಯ ಕಲ್ಪಿಸಲು ಹಾಗೂ ತಕ್ಷಣವೇ ಜಾಗಿಗೆ ತರಲು ಪ್ರಸ್ತಾವನೆಯನ್ನು ಅನುಮೋದಿಸಿತು.

4. ಸೇವಾ ಸಿಬ್ಬಂದಿ ತರಬೇತಿ ಯೋಜನೆ (ಎಚ್.ಆರ್.ಡಿ.)

ಮಾನವ ಸಂಪನ್ಮೂಲ ಅಭಿವೃದ್ಧಿ ಪಡಿಸುವ ದೃಷ್ಟಿಯಿಂದ ಕಿಮ್ಸ ಸಂಸ್ಥೆಯಲ್ಲಿ ಸೇವೆ ಸಲ್ಲಿಸುತ್ತಿರುವ ಬೋಧಕೇತರ ಅಧಿಕಾರಿ ಮತ್ತು ನೌಕರರಿಗೆ ರಾಜ್ಯ-ಕೇಂದ್ರ ಸರ್ಕಾರದ ತರಬೇತಿ ಸಂಸ್ಥೆಗಳಲ್ಲಿ ಅಲ್ಪಾವಧಿ ತರಬೇತಿ ನೇಮಿಸಲು ಪ್ರಸ್ತಾವನೆ ಅನುಮೋದಿಸಿತು.

5. ಕಿಮ್ಸ ಸಂಸ್ಥೆ ಗಣಕೀಕರಣ:

ಕಿಮ್ಸ ಸಂಸ್ಥೆಯು ವೈದ್ಯಕೀಯ ಕ್ಷೇತ್ರದಲ್ಲಿ ವಿಜ್ಞಾನ ಮತ್ತು ಸಂಶೋಧನೆ ದೃಷ್ಟಿಯಿಂದ ಪ್ರತಿ ಹಂತದಲ್ಲಿ ಆಧುನೀಕರಣ ಮತ್ತು ಗಣಕೀಕರಣ ಸೌಲಭ್ಯ ಸಾಧಿಸುತ್ತಿದೆ. ವೆಬ್‌ಸೈಟ್, ಆನ್‌ಲೈನ್ ಹಾಗೂ ಇಂಟರ್‌ನೆಟ್ ಸೌಲಭ್ಯಗಳನ್ನು ಬಲಪಡಿಸುವ ದೃಷ್ಟಿಯಿಂದ ಹಾಗೂ ಸಂಸ್ಥೆಯನ್ನು ಹೈಟೆಕ್ ಸಂಸ್ಥೆಯನ್ನಾಗಿ ಬಲಪಡಿಸಲು ಕಿಮ್ಸನ ನೌಕರರಿಗೆ ಹಂತ ಹಂತವಾಗಿ ಗಣಕೀಕರಣ ತರಬೇತಿ ಪ್ರಸ್ತಾವನೆಯನ್ನು ಅನುಮೋದಿಸುತ್ತಾ, ಇದಕ್ಕಾಗಿ ಒಂದು ವರ್ಷಕ್ಕೆ 2.00 ಲಕ್ಷ ರೂ.ಗಳವರೆಗೆ ಅನುದಾನ ನಿಗದಿಪಡಿಸಲು ಅನುಮೋದಿಸಿತು.

6. ಕಿಮ್ಸ ಸಂಸ್ಥೆ ಹುಬ್ಬಳ್ಳಿ : ಔಷಧ, ರಸಾಯನ ಮತ್ತು ಉಪಕರಣಗಳ ಪೂರೈಕೆದಾರರ ಮತ್ತು ಲೋಕೋಪಯೋಗಿ ಕಾಮಗಾರಿಗಳ ಎಜೆನ್ಸಿ ನೋಂದಾವಣೆ ಅನುಷ್ಠಾನ ಕುರಿತು:

ಔಷಧ, ರಸಾಯನ ಮತ್ತು ಉಪಕರಣಗಳ ಪೂರೈಕೆ ಮತ್ತು ಸಿವಿಲ್ ಕಾಮಗಾರಿಗಳ ಗುಣಮಟ್ಟವನ್ನು ಕಾವಾಡಲು ಕೆಲಸ ಮಾಡುವ ಪೂರೈಕೆದಾರರು/ಗುತ್ತಿಗೆದಾರರು ನೋಂದಾವಣೆ

ಮಾಡುವ ಅವಶ್ಯಕತೆ ಬಗ್ಗೆ ಚರ್ಚಿಸಲಾಯಿತು ಕಿಮ್ಸ್ ಬೈಲಾ ನಿಯಮ 1995 ಪ್ಯಾರಾ 25/(7) ಪ್ರಕಾರ ಕಿಮ್ಸ್ ಸಂಸ್ಥೆಯಲ್ಲಿ ನೋಂದಾಯಿಸಲು ಅವಕಾಶ ಇರುವುದಾಗಿ ತಿಳಿಸಲಾಯಿತು. ಪ್ರತಿ ಪೂರೈಕೆದಾರರಿಗೆ/ಗುತ್ತಿಗೆದಾರರಿಗೆ 25,000/- ರೂ.ಗಳ ನೋಂದಾವಣೆ ಶುಲ್ಕ ವಿಧಿಸಲು ಅನುಮೋದಿಸಲಾಯಿತು.

7. ಕಿಮ್ಸ್‌ನ 'ಲೋಕೋಪಯೋಗಿ ವಿಭಾಗ ಮತ್ತು ತೋಟಗಾರಿಕಾ ವಿಭಾಗಗಳ ಕಾಮಗಾರಿಗಳ ಅನುಷ್ಠಾನ ಮಂಜೂರಾತಿ ವಿಧಾನ ಕುರಿತು.

ಲೋಕೋಪಯೋಗಿ ವಿಭಾಗ ಮತ್ತು ತೋಟಗಾರಿಕೆ ವಿಭಾಗಗಳ ಕಾಮಗಾರಿಗಳ ಪ್ರಸ್ತಾವನೆಯನ್ನು ಸಂಬಂಧಪಟ್ಟ ಅಧಿಕಾರಿಗಳು ನಿರ್ದೇಶಕರಿಗೆ ಒಪ್ಪಿಸುವುದು. ಕರ್ನಾಟಕ ಸರ್ಕಾರದ ಲೋಕೋಪಯೋಗಿ ಇಲಾಖೆಯ ನಿಯಮಾವಳಿಗಳ ಪ್ರಕಾರ ತಾಂತ್ರಿಕ ಮಂಜೂರಾತಿಯನ್ನು ಪಡೆಯುವುದು. ಸಹಾಯಕ ಕಾರ್ಯಪಾಲಕ ಅಭಿಯಂತರರು ಮತ್ತು ಸಹಾಯಕ ತೋಟಗಾರಿಕಾ ಅಧಿಕಾರಿಗಳು ಅಂದಾಜು ಪಟ್ಟಿಯನ್ನು ತಯಾರಿಸಿ ಆಡಳಿತಾತ್ಮಕ ಮಂಜೂರಾತಿಯನ್ನು ಪಡೆಯತಕ್ಕದ್ದು. ಸದರಿ ಕಾರ್ಯವು ಮುಗಿದ ಮೇಲೆ ಪೂರ್ಣಗೊಂಡ ಪ್ರಮಾಣಪತ್ರವನ್ನು ಒಪ್ಪಿಸಬೇಕು. ಕಾಮಗಾರಿಗೆ ಖರ್ಚಾದ ಬಿಲ್ಲುಗಳನ್ನು ನಿರ್ದೇಶಕರಿಗೆ ಒಪ್ಪಿಸಿ ಹಣವನ್ನು ಪಡೆಯತಕ್ಕದ್ದು. ಯಾವುದೇ ಕಾಮಗಾರಿಯ ಪೂರ್ವದಲ್ಲಿ ಮಂಗಡ ಹಣ ಪಡೆಯಲು ಕಾನೂನಿನಲ್ಲಿ ಅವಕಾಶವಿಲ್ಲವೆಂದು ಸಭೆಯು ತಿಳಿಸಿತು.

ಕಿಮ್ಸ್ ಸಂಸ್ಥೆಯ ಲೋಕೋಪಯೋಗಿ ಇಲಾಖೆಗೆ ವಾರ್ಷಿಕ ಅನುದಾನ ಸುಮಾರು 1.00 ಕೋಟಿ ರೂಪಾಯಿ ಇರುತ್ತದೆ. ಇದರಲ್ಲಿ ಸಿವಿಲ್ ಕಾಮಗಾರಿಗೆ ಶೇ.60, ಎಲೆಕ್ಟ್ರಿಕಲ್ ಕಾಮಗಾರಿಗೆ ಶೇ.20ರಂತೆ ಹಾಗೂ ತೋಟಗಾರಿಕೆ ಕಾಮಗಾರಿಗೆ ಶೇ.20 ರಂತೆ ಅಗತ್ಯ ಮತ್ತು ಲಭ್ಯತೆಗೆ ಅನುಗುಣವಾಗಿ ಅನುದಾನವನ್ನು ಕ್ವಾರ್ಟರ್ನಿ ಅವಧಿಗೆ ಬಿಡುಗಡೆ ಮಾಡಲಾಗುವುದು. ಈ ಅನುದಾನದಲ್ಲಿ ಶೇ.60 Maintenance ಗೆ ಮತ್ತು ಶೇ.40 ಹೊಸಕಾಮಗಾರಿಗಳಿಗೆ ಉಪಯೋಗಿಸತಕ್ಕದ್ದು.

8. ಕಿಮ್ಸ್ ಸರ್ವಾಂಗೀಣ ಅಭಿವೃದ್ಧಿಗೆ Master Plan ಅನುಮೋದಿಸುವ ಕುರಿತು :

2007 ಸೆಪ್ಟೆಂಬರ್ ನಲ್ಲಿ ಕಿಮ್ಸ್ ಸಂಸ್ಥೆ ಸುವರ್ಣ ಮಹೋತ್ಸವ ಆಚರಿಸುತ್ತಿರುವುದರಿಂದ ಕಿಮ್ಸ್ ಅಭಿವೃದ್ಧಿಗೆ ಒಂದು ಸಂಪೂರ್ಣ Master Plan ತಯಾರು ಮಾಡಿ ಒಪ್ಪಿಸಲು ಆಡಳಿತ ಮಂಡಳಿ ಒಪ್ಪಿಗೆ ನೀಡಿತು. ಅದರ ಪ್ರಕಾರ ನಿರ್ದೇಶಕರು, ಕಿಮ್ಸ್ ಹುಬ್ಬಳ್ಳಿ Master Plan ನ್ನು ತಯಾರು ಮಾಡಿ ಒಂದು ತಿಂಗಳೊಳಗಾಗಿ ಆಡಳಿತ ಮಂಡಳಿಯ ಅಧ್ಯಕ್ಷರಿಗೆ ಒಪ್ಪಿಸಲು ಸೂಚಿಸಲಾಯಿತು.

2007 ಸೆಪ್ಟೆಂಬರ್ ನಲ್ಲಿ ಕಿಮ್ಸ್ ಸಂಸ್ಥೆಯು ಸುವರ್ಣ ಮಹೋತ್ಸವವನ್ನು ಆಚರಿಸುತ್ತಿರುವುದರಿಂದ Landscape, Campus ಸೌಂದರ್ಯ ಮತ್ತು ನಿಸರ್ಗ-ಸ್ನೇಹಿ ವಾತಾವರಣವನ್ನು ನಿರ್ಮಿಸುವುದು ಅವಶ್ಯಕವಿರುವುದರಿಂದ, ಇದಕ್ಕೆ ಬೇಕಾಗುವ ಪರಿಣಿತ Civil Architect ಮತ್ತು ತೋಟಗಾರಿಕೆ ತಜ್ಞರ ಸಲಹೆ ಮತ್ತು ಸೇವೆಗಳನ್ನು ಗೌರವಧನ ಆಧಾರದ ಮೇಲೆ ಪಡೆಯುವುದಕ್ಕೆ ಸಭೆಯು ಒಪ್ಪಿಗೆ ನೀಡಿತು.

9. ಕಿಮ್ಸ್ ಸಿಟಿ ಸ್ಕ್ಯಾನ್ ವಿಭಾಗಕ್ಕೆ ಹುದ್ದೆ ಪರಿಷ್ಕರಣೆ ಹಾಗೂ ಮಂಜೂರಾತಿ ಕುರಿತು.

ಕಿಮ್ಸ್ ಸಂಸ್ಥೆ, ಹುಬ್ಬಳ್ಳಿಯಲ್ಲಿ ಮಾರ್ಚ್ 2006 ರಲ್ಲಿ ಸಿಟಿ ಸ್ಕ್ಯಾನ್ ಮತ್ತು ಮೆಮೋಗ್ರಾಫಿ ಉಪಕರಣಗಳನ್ನು ಸರ್ಕಾರ ಖರೀದಿಸಿ ನೀಡಿದ್ದು, ಸದರ ಉಪಕರಣಗಳು ದೈನಂದಿನ ಬಳಕೆಯಲ್ಲಿವೆ. ಸದರಿ ಉಪಕರಣಗಳಿಂದ ರೋಗಿಗಳ ಚಿಕಿತ್ಸೆ ಮತ್ತು ಉಪಚಾರ/ ದೃಷ್ಟಿಪರಿಹಾರ ಸಾಕಷ್ಟು ಸಹಕಾರಿಯಾಗಿದ್ದು ಇದೆ. ಕಿಮ್ಸ್ ಸಂಸ್ಥೆಗೆ ಮಾರ್ಚ್ 2006 ರಿಂದ ಸೆಪ್ಟೆಂಬರ್ 2006ರವರೆಗಿನ ಕೇವಲ 6 ತಿಂಗಳ ಅವಧಿಯಲ್ಲಿ ರೂ.13.00 ಲಕ್ಷಕ್ಕೂ ಮೀರಿ ಆದಾಯ ಗಳಿಸಿದ್ದು ಇದೆ. ಸಿಟಿ ಸ್ಕ್ಯಾನ್ ನಿರ್ವಹಣೆಗೆ 4 ಸಿಟಿ ಸ್ಕ್ಯಾನ್ ತಜ್ಞರು, 1 ಮೆಮೋಗ್ರಾಫಿ ತಜ್ಞರುಗಳ ಸೇವೆ (ಒಟ್ಟು 5 ಸಿಟಿ ಸ್ಕ್ಯಾನ್ ತಜ್ಞರು) ಪ್ರತಿ ಸಿಟಿ ಸ್ಕ್ಯಾನ್ ಹುದ್ದೆಗೆ ವೇತನ ಶ್ರೇಣಿ ರೂ.4150-7800/- ಪ್ರಸ್ತಾವನೆಯನ್ನು ಒಪ್ಪಲಾಯಿತು. ಹಾಗೂ ಸದರಿ ಹುದ್ದೆಗಳನ್ನು ತುಂಬುವುದರಿಂದ ಸಿಟಿ ಸ್ಕ್ಯಾನ್ ನಿರ್ವಹಣೆ ಹಾಗೂ ವೇತನ ಸೇರಿ ಒಂದು ವರ್ಷಕ್ಕೆ 10 ರಿಂದ 12 ಲಕ್ಷ ರೂ.ಗಳ ವೆಚ್ಚವಾಗುವುದನ್ನು ಪರಿಗಣಿಸಲಾಯಿತು.

೧  
೨  
೩  
೪  
೫  
೬  
೭  
೮  
೯  
೧೦  
೧೧  
೧೨  
೧೩  
೧೪  
೧೫  
೧೬  
೧೭  
೧೮  
೧೯  
೨೦  
೨೧  
೨೨  
೨೩  
೨೪  
೨೫  
೨೬  
೨೭  
೨೮  
೨೯  
೩೦

ಕಿಮ್ಸ್ ಸಂಸ್ಥೆಯಲ್ಲಿ ಖಾಲಿ ಇರುವ ಕಾವಲುಗಾರರು, ದಫೇದಾರ್ ಹಾಗೂ ಜವಾನರುಗಳ ಹುದ್ದೆಗಳಲ್ಲಿ ಮಾರ್ಪಾಡು ಮಾಡಿ, ಸಂಸ್ಥೆ / ಸರ್ಕಾರಕ್ಕೆ ಹೆಚ್ಚಿನ ಹಣಕಾಸಿನ ಹೊರ ಬೀಳದಂತೆ 5 ಸಿಟಿ ಸ್ಕಾನ್ ತಜ್ಞರುಗಳ ಹುದ್ದೆಗಳನ್ನು ಕಲ್ಪಿಸಿ ನಿಯಮಾನುಸಾರ ನೇಮಕಾತಿ ಮಾಡಿಕೊಳ್ಳಲು ಅನುಮೋದಿಸಲಾಯಿತು.

10. ಕಿಮ್ಸ್ ಸಂಸ್ಥೆಯಲ್ಲಿ Out-source ಮುಖಾಂತರ ಸೇವಾ ಸೌಲಭ್ಯ ಹೆಚ್ಚುವರಿ ಅನುದಾನ ಕುರಿತು

ಕಿಮ್ಸ್ ಸಂಸ್ಥೆ, ಹುಬ್ಬಳ್ಳಿಯಲ್ಲಿ ಮಂಜೂರಾತಿ ಹುದ್ದೆಗಿಂತ ಹೆಚ್ಚಿನ ಸಂಖ್ಯೆಯಲ್ಲಿ Out source ಮುಖಾಂತರ ಸೇವೆ ಪಡೆಯುತ್ತಿದ್ದುದರಿಂದ ಸಂಸ್ಥೆಗೆ ಹೆಚ್ಚಿನ ಹಣಕಾಸಿನ ಬೇಡಿಕೆ ಕುರಿತು ಚರ್ಚಿಸಿ, ಸದರಿ ವಿಷಯವನ್ನು ಹಣಕಾಸು ಸಮಿತಿಯಲ್ಲಿ ಅನುಮೋದನೆ ಪಡೆದು, ನಂತರ ಹಣಕಾಸು ಇಲಾಖೆಗೆ ಬೇಡಿಕೆ ಸಲ್ಲಿಸುವಂತೆ ತಿಳಿಸಲಾಯಿತು.



(ಡಾ.ಎಂ.ಬಿ.ಹಿರೇಮಠ)

ನಿರ್ದೇಶಕರು

ಹಾಗೂ

ಸದಸ್ಯಕಾರ್ಯದರ್ಶಿಗಳು

ಕರ್ನಾಟಕ ವೈದ್ಯಕೀಯ ವಿಜ್ಞಾನ ಸಂಸ್ಥೆ,  
ಹುಬ್ಬಳ್ಳಿ



(ಡಾ.ವಿ.ಎಸ್.ಆಚಾರ್ಯ)

ವೈದ್ಯಕೀಯ ಶಿಕ್ಷಣ ಸಚಿವರು

ಹಾಗೂ

ಅಧ್ಯಕ್ಷರು ಕಿಮ್ಸ್ ಆಡಳಿತ ಮಂಡಳಿ

ಕರ್ನಾಟಕ ಸರ್ಕಾರ, ಬೆಂಗಳೂರು